



గిరిజన సంక్షేమానికి సర్కారు కృషి

- ఎప్పుడూ లేనంతగా నిధుల కేటాయింపు
- రాష్ట్రస్థాయి క్రీడా పోటీలను ప్రారంభించిన సీతక్క

2



బొమ్మ రవికి కోర్టులో చుక్కెదురు

- ఐదు కేసుల్లో బెయిల్ను తీరస్థించిన నాంపల్లి కోర్టు

2



50 కోట్ల జీఎస్టీ ఎగవేత

- ఆరెంజ్ డైరెక్టర్ సునీల్ కుమార్ అరెస్ట్
- టీలియన్ బిడ్ ఫ్యాక్టరీ ఎండ్ చేతన్ కూడా అరెస్ట్

2

మున్సిపల్ ఎన్నికలపై ఈ నెల 16 నాటికి ఓటర్ల తుది జాబితా

ఈ నెల 16 నాటికి

ఓటర్ల తుది జాబితా

ఈ నెల 16 నాటికి

ఓటర్ల తుది జాబితా

■ 13వ తేదీ నాటికి పోలింగ్ స్టేషన్ల వివరాల ముసాయిదా

■ 2019 నాటి ఓటరు జాబితానే తీసుకోవాలని ఆదేశం

■ కలెక్టర్లతో స్టేట్ ఎలక్షన్ కమిషన్ వీడియో కాన్ఫరెన్స్

రాష్ట్రంలో మున్సిపల్ ఎన్నికలకు రంగం సిద్ధమవుతోంది. ఈ నెల 20వ తేదీలోగా నోటిఫికేషన్ విడుదలయ్యే అవకాశం ఉంది. అందుకు తగ్గట్టుగా ప్రభుత్వం, రాష్ట్ర ఎన్నికల కమిషన్ కనరత్తు మొదలు పెట్టాయి. ఇందులో భాగంగా మున్సిపల్ ఎన్నికలపై ఉన్నతాధికారులతో ఎన్ఈసీ రాజకీయమిని బుధవారం వీడియో కాన్ఫరెన్స్ నిర్వహించారు.

రోమింగ్ న్యూస్, హైదరాబాద్ : ఓటర్ల జాబితా సవరణ గడువును రాష్ట్ర ఎన్నికల సంఘం పొడిగించింది. ఈ నెల 13 నాటికి పోలింగ్ స్టేషన్ల వివరాల ముసాయిదా ప్రచురించాలని ఎన్ఈసీ ఆదేశించారు. ఈ నెల 16 నాటికి ఓటర్ల తుది జాబితా ప్రచురించాలని స్పష్టం చేశారు. బ్యాలెట్ బాక్సులు, సిబ్బంది నియామకంపై చర్చించారు. ఇప్పటికే జిల్లా, మండల స్థాయిలో రాజకీయ పార్టీలతో సమావేశాలు నిర్వహించిన ఈసీ.. గురువారం రాజకీయ పార్టీల రాష్ట్ర స్థాయి ప్రతినిధులతో సమావేశం కానుంది. తెలంగాణలో గడువు ముగిసిన 117 మున్సిపాలిటీ పాలకవర్గాలకు ఎన్నికలు నిర్వహించాలని ప్రభుత్వం నిర్ణయించిన సంగతి తెలిసిందే. మిగతా 2 లో



జైలులో మత్తు పదార్థాల సరఫరా

- నిజామాబాద్ జైల్లో ఉపేందర్ సస్పెన్షన్
- మరో జైల్లో ఆదిలాబాద్కు బదిలీ

2



నిన్న ప్రియురాలు.. నేడు ప్రియుడు

- విషాదాంతం అయిన ప్రేమజంట జీవితం
- ఉరేసుకుని ప్రేమికురాలు బలవన్మరణం
- తట్టుకోలేక ప్రియుడు కూడా ఆత్మహత్య
- ఇరు కుటుంబాల్లో పెను విషాదం

ప్రియురాలు మరణాన్ని తట్టుకోలేక ప్రియుడు పెట్రోల్ పోసుకొని నిప్పంటించుకొని ఆత్మహత్య చేసుకున్నాడు. ఈ ఘటన హయత్ నగర్ పోలీస్ స్టేషన్ పరిధిలోని బ్రాహ్మణపల్లెలో చోటుచేసుకుంది.

2



ఫోన్ ట్యాపింగ్ కేసు సీఎం సోదరుడికి సిట్ నోటీసులు

- ఉదయం 11 గంటలకు రావాలని ఆదేశాలు
- ఆయనతో పాటు ఇద్దరు బీఆర్ఎస్ నేతలు కూడా..

2

కేసీఆర్ అప్పలు చేసింది నిజమే..

- ఆ అప్పలు తెలంగాణ అభివృద్ధి కోసమే
- సీఎం రేవంత్ ప్రస్టేషన్లో ఉన్నాడు
- బీఆర్ఎస్ నేత కేటీఆర్



03

తెలంగాణకు కేసీఆర్ అద్భుతమైన ప్రాజెక్టులు తీసుకొచ్చారని కేటీఆర్ గుర్తు చేశారు. కేసీఆర్ అప్పు చేసిన మాట వాస్తవమేనని స్పష్టం చేశారు. అయితే చేసిన అప్పు రాష్ట్రాభివృద్ధి కోసం వినియోగించారని వివరించారు. ఇందులో ఎలాంటి అనుమానాలు అక్కర్లేదన్నారు. ఇకపోతే సీఎం రేవంత్ రెడ్డి తీవ్రమైన ప్రస్టేషన్లో ఉన్నారని కేటీఆర్ అన్నారు. ఆయనలో అంత ప్రస్టేషన్ ఎందుకో తనకు అర్థం కావడం లేదని తెలిపారు.

కేంద్ర బడ్జెట్పై సందిగ్ధం



- ఫిబ్రవరి 1న ఆదివారం కావడంతో కొంత చర్చ
- త్వరలోనే దీనిపై స్పష్టత వచ్చే అవకాశం

పార్లమెంట్ బడ్జెట్ సమావేశాలు జనవరి 31 నుంచి ప్రారంభం కానున్నాయి. అలాగే బడ్జెట్ ప్రతిపాదనలను ఫిబ్రవరి 1న ప్రవేశపెడతారు. ఈ ఏడాది కేంద్ర బడ్జెట్ ఫిబ్రవరి 1వ తేదీ ఆదివారం కావడంతో అదే రోజు ప్రవేశపెడతారా? అనే చర్చ జరుగుతోంది.

4

ఆపరేషన్ సిందూర్ సమయంలో ఉచిత సలహాలు

అవేదీ పట్టించుకోకుండా భారత్ భద్రతపై దృష్టి విదేశాంగమంత్రి జైశంకర్ వ్యాఖ్య



4

పాకిస్థాన్ ఉగ్ర దాడులకు ప్రతికారంగా భారత్ ఆపరేషన్ సిందూర్ చేపట్టిన సమయంలో పశ్చిమ దేశాలు కవటత్వం ప్రదర్శించడంపై విదేశాంగ మంత్రి జై శంకర్ ఘాటు వ్యాఖ్యలు చేశారు. తమకు వేల మైళ్ల దూరంలో ఉన్న ఆ దేశాలు ఉల్లికృతల సమయంలో ఆందోళన చెందినట్లు చెప్పారు. కానీ అవేదీ తమ సొంత ప్రాంతంలో జరుగుతున్న దాడిని పట్టించుకోవడం లేదని విమర్శించారు.

కాశ్మీర్లో ఎన్కౌంటర్ ముగ్గురు ఉగ్రవాదుల హతం



జమ్మూకశ్మీర్లోని కథువా జిల్లాలో ఎదురుకాల్పులు జరిగాయి. ఈ ఎన్కౌంటర్లో ముగ్గురు ఉగ్రవాదులను భద్రతా బలగాలు చుట్టుముట్టినట్లు తెలుస్తోంది. ఈ ప్రాంతంలో ఇద్దరు ముగ్గురు ఉగ్రవాదులు సంచరిస్తున్నట్లు సమాచారం అందడంతో గాలింపు చర్యలు జరుపుతున్నట్లు అధికారులు తెలిపారు.

వివరాలు 2వ పేజీలో



జైలులో మత్తు పదార్థాల సరఫరా

నిజామాబాద్ జైలర్ ఉపేందర్ సస్సెన్స్

నిజామాబాద్, జనవరి 7: జిల్లా జైలులో గంజాయి దొరికిన ఘటనపై ఉన్నతాధికారులు సీరియస్ అయ్యారు. జైలులో డ్రగ్స్ తో పాటు ఇతర మత్తు పదార్థాలు సరఫరా అవుతుందన్న ఆరోపణలపై జైళ్ల శాఖ డీజిబీ, ఐజీ పూర్తి స్థాయిలో విచారణ జరిపారు. ఈ విచారణ నివేదిక ఆధారంగా జైలర్ ఉపేందర్‌ను ఉన్నతాధికారులు సస్పెండ్ చేశారు. మరో జైలర్ సాయి సురేశ్‌ను ఆదిలాబాద్‌కు బదిలీ చేశారు. ఈ మేరకు జైళ్ల శాఖ డీజీ సొమ్మ మిశ్రా ఉత్తర్వులు ఇచ్చారు. అలాగే సూపరింటెండెంట్ దశరథాన్ని నెల రోజులు సెలవులపై వెళ్లాలని ఆదేశించారు.ఇక వరంగల్ జైలర్‌గా పనిచేస్తున్న పూర్ణచంద్రకు నిజామాబాద్ జైలర్‌గా అదనపు బాధ్యతలు ఇచ్చినట్లు తెలుస్తోంది. డిప్యూటీ సూపరింటెండెంట్ ఆనంద్‌రావుకు ఇంచార్జి సూపరింటెండెంట్‌గా బాధ్యతలు అప్పగించారు. జైలు అధికారులతో కలిసి పనిచేసినట్లు తేలిన ఖైదీలను ఇతర జైళ్లకు మార్చారు.

సీఎం సోదరుడికి సిట్ నోటీసులు

హైదరాబాద్, జనవరి 7 : తెలంగాణ పోస్ ట్యాపింగ్ కేసులో కొత్త పరిణామాలు చోటుచేసుకుంటున్నాయి.. ఈ కేసును దర్శిస్తున్న స్పెషల్ ఇన్వెస్టిగేషన్ టీమ్ (సిట్) అధికారులు.. సీఎం రేవంత్ రెడ్డి సోదరుడు కొండల్ రెడ్డికి నోటీసులు జారీ చేసింది.. నేడు(గురువారం) ఉదయం 11 గంటలకు విచారణకు రావాలని ఆ నోటీసులో అధికారులు పేర్కొన్నారు. రేవంత్ రెడ్డి విపక్ష నాయకుడిగా ఉన్న రోజుల్లో కొండల్ రెడ్డి పోస్‌ను ట్యాప్ చేశారని దర్శిస్తున్న తేలింది. ఈ నేపథ్యంలో ఆయన వాంగ్మూలం తీసుకోవడం కోసం విచారణకు పిలుస్తున్నారు. ఇదే కేసులో మరో ఇద్దరు బీఆర్ఎస్ నేతలకు నోటీసులు వెళ్లాయి. మాజీ ఎమ్మెల్యే జైపాల్ యాదవ్, చిరుమర్రి లింగయ్యలను కూడా నేడు ఉదయం 11 గంటలకు హాజరు కావాలని పోలీసులు ఆదేశించారు. ఇప్పటికే బీఆర్ఎస్ ఎమ్మెల్యే సవీర్ రావు తండ్రి కొండలరావు, ఎమ్మెల్యే మాధవరం కృష్ణారావు కుమారుడు సందీప్ రావులకు కూడా ఇలాంటి నోటీసులు జారీ అయ్యాయి.

బొమ్మ రవికి కోర్టులో చుక్కెదురు

ఐదు కేసుల్లో బెయిల్ను తిరస్కరించిన నాంపల్లి కోర్టు

హైదరాబాద్, జనవరి 7: హైస్కో వెబ్‌సైట్ ‘ఐబొమ్మ’ నిర్వాహకుడు ఇమంది రవికి నాంపల్లి కోర్టులో చుక్కెదురైంది. అతడి బెయిల్ పిటిషన్ను న్యాయస్థానం కొట్టివేసింది. హైదరాబాద్ సైబర్ క్రిమీ పోలీస్ స్టేషన్‌లో సమాధైన ఐదు కేసుల్లో బెయిల్ ఇవ్వాలని రవి కోర్టును ఆశ్రయించాడు. కేసు ప్రస్తుతం దర్శిస్తున్న దశలో ఉందని పోలీసులు కోర్టు దృష్టికి తీసుకెళ్లారు. అతడికి విదేశాల్లో పౌరసత్వం ఉందని.. బెయిల్ ఇస్తే దేశం దాటి వెళ్లిపోయే అవకాశం ఉందని తెలిపారు. విచారణ జరిపిన న్యాయస్థానం రవి బెయిల్ పిటిషన్ను కొట్టివేసింది. హైదరాబాద్ సైబర్ క్రిమీ పోలీస్ స్టేషన్‌లో సమాధైన ఐదు కేసుల్లో బెయిల్ ఇవ్వాలని ఐ బొమ్మ వెబ్‌సైట్ నిర్వాహకుడు ఇమ్మడి రవి ఇటీవల నాంపల్లి కోర్టును ఆశ్రయించాడు. ఈ బెయిల్ పిటిషన్నుపై బుధవారం నాడు నాంపల్లి కోర్టు విచారణ చేపట్టింది. ఈ సందర్భంగా తాను హైదరాబాద్ వదిలి వెళ్లనని.. పోలీసు విచారణకు సహకరిస్తానని రవి కోర్టుకు తెలిపారు. ఇకపై హైస్కో చేయనని మొర పెట్టుకున్నాడు. మ-రోవైపు కేసు దర్శిస్తున్న దశలో ఉన్నదని పోలీసులు కోర్టుకు తెలిపారు. అలాగే ఇమ్మడి రవికిరవికి పలు దేశాల్లో పౌరసత్వం ఉందని.. బెయిల్ ఇస్తే విదేశాలకు పారిపోయే అవకాశం ఉందని పోలీసులు కోర్టు దృష్టికి తీసుకెళ్లారు. ఇరువైపుల వాదనలు విన్న న్యాయస్థానం ఐబొమ్మ రవి అభ్యర్థనను తోసిపుచ్చింది. ఐదు కేసుల్లోనూ బెయిల్ ఇచ్చేందుకు తిరస్కరించింది. ఆ బెయిల్ పిటిషన్ను కొట్టివేసింది.

50 కోట్ల జీఎస్టీ ఎగవేత

ఆరెంజ్ డైరెక్టర్ సునీల్ కుమార్ అరెస్ట్

ట్రీబియన్ లీడ్ ఫ్యాక్టరీ లిండ్ చేతన్ కూడా అరెస్ట్

హైదరాబాద్, జనవరి 7: జీఎస్టీ వస్తు ఎగవేత కేసులపై డైరెక్టరీలో జనరల్ ఆఫ్ జీఎస్టీ ఇంటెలిజెన్స్ హైదరాబాద్ జోన్‌లో యూనిట్ దాడులను మరింత ముమ్మరం చేసింది. డేటా అనలిటిక్స్, అంతర-విశ్లేషి సమన్వయంతో సేకరించిన ప్రత్యేక సమాచారంతో, భారీ స్థాయిలో జరుగుతున్న అంతర్జాతీయ వస్తు మోసాల వెనుక ఉన్న కీలక వ్యక్తులపై చర్యలు చేపట్టింది. ఈ క్రమంలో జీఎస్టీ చట్ట ఉల్లంఘనలకు పాల్పడ్డ ఇద్దరు ప్రముఖ కంపెనీల మేనేజింగ్ డైరెక్టర్లను డీజీజీఐ అధికారులు అరెస్టు చేశారు. జనవరి 6న జరిగిన ఈ ఆరె-స్టులు వస్తు మోసాల తీవ్రతను మరింత స్పష్టంగా చూపిస్తున్నాయి. మెన్‌ర్ ఆరెంజ్ ప్యాసింజర్ ట్రాన్స్‌పోర్ట్ ప్రైవేట్ లిమిటెడ్ సన్న మేనేజింగ్ డైరెక్టర్ సునీల్ కుమార్‌పై తీవ్ర ఆరోపణలు ఉన్నాయి. ప్రయాణికుల నుంచి వసూలు చేసిన రూ.28.24 కోట్ల జీఎస్టీని గడువు ముగిసిన మూడు నెలలు గడిచినా ప్రభుత్వ ఖజానాకు జమ చేయకుండా అక్రమంగా దాచుకున్నట్లు దర్శిస్తున్న వెల్లడైంది. అదే విధంగా, మెన్‌ర్ ట్రీబియన్ లీడ్ ఫ్యాక్టరీ ప్రైవేట్ లిమిటెడ్ మేనేజింగ్ డైరెక్టర్ చేతన్ ఎస్ రూ.22 కోట్ల మేర సకలి ఇన్‌వెయిట్ ట్యాక్స్ డ్రెడిట్ మోసానికి నూత్రధారిగా వ్యవహరించినట్లు డీజీజీఐ గుర్తించింది. ఈ ఇద్దరిపై సీజీఎస్టీ చట్టం నిబంధనల కింద కేసులు నమోదు చేసి అరెస్టు చేసినట్లు అధికారులు తెలిపారు. సంఘటితంగా జరుగుతున్న వస్తు మోసాలపై నిరంతర ఒత్తిడి కొనసాగించేందుకు ఈ చర్యలు తీసుకున్నామని డీజీజీఐ హైదరాబాద్ జోన్‌లో యూనిట్ స్పష్టం చేసింది. వస్తు చెల్లింపుదారులు చట్టాన్ని గౌరవిస్తూ వ్యవహరించాలని, జీఎస్టీ ఎగవేతకు పాల్పడితే ఎంతటి వారైనా కఠిన చర్యలు తప్పవని డీజీజీఐ హెచ్చరించింది.

కాశ్మీర్‌లో ఎన్‌కౌంటర్

శ్రీనగర్, జనవరి 7: జమ్మూకాశ్మీర్ లోని కథువా జిల్లాలో ఎదురుకాల్పులు జరిగాయి. ఈ ఎన్‌కౌంటర్‌లో ముగ్గురు ఉగ్రవాదులను భద్రతా బలగాలు చుట్టుముట్టినట్లు తెలుస్తోంది. ఈ ప్రాంతంలో ఇద్దరు ముగ్గురు ఉగ్రవాదులు సంచరిస్తున్నట్లు సమాచారం అందడంతో గాలింపు చర్యలు జరుపుతున్నట్లు అధికారులు తెలిపారు. బుధవారం మధ్యాహ్నం 4 గంటల ప్రాంతంలో బిలావర్ పోలీస్ స్టేషన్ పరిధిలోని కమద్ నల్లా సమీపంలో ఒక టెర్రరిస్టును స్థానికులు గుర్తించారు. ధన్ను పరోల్ వద్ద కూడా ఉదయం అతన్ని చూసినట్లు అధికారులకు సమాచారం అందింది. దీంతో అదనపు బలగాలు ఆ ప్రాంతానికి చేరుకున్నాయి. ఎస్‌ఓజీతో పాటు సీఆర్‌పీఎఫ్ బలగాలు సంయుక్తంగా ఈ ఆపరేషన్ చేపట్టినట్లు జమ్మూ ఐజీపీ టీమ్ సీన్ సామాజిక మాధ్యమం ‘ఎక్స్‌లో’ తెలిపారు. ఏడాది భద్రతా బలగాలు చేపట్టిన తొలి కీలక ఆపరేషన్ ఇదేనని, జమ్మూ ఐజీ, కథువా ఎస్‌ఎస్‌పీ శర్మ సంయుక్తంగా ఈ ఆపరేషన్‌ను పర్యవేక్షిస్తున్నారని భద్రతా బలగాలు తెలిపాయి. ప్రస్తుతం ఎదురెదురు కాల్పులు కొనసాగుతున్నాయి.

మున్సిపల్ ఎన్నికలపై ఈసీ కసరత్తు

మొదటి పేజీ తరువాయి

తెలంగాణలో మున్సిపల్ కార్పొరేషన్లు, మున్సిపాలిటీల్లో ఎన్నికల ప్రక్రియ ప్రారంభమైంది. రాష్ట్రంలో మున్సిపల్ ఎన్నికల నిర్వహణపై తెలంగాణ ఎన్నికల సంఘం కీలక సమావేశం ఏర్పాటు చేసింది. ఈ క్రమంలో 2019 నాటి ఓటరు జాబితానే ప్రాతిపదికగా తీసుకోవాలని ఆదేశాలను జారీ చేసింది. తెలంగాణ మున్సిపల్ ఎన్నికల నిర్వహణపై ఎన్నికల సంఘం అధికారులు సమావేశమయ్యారు. ఈ సమావేశంలో మున్సిపల్ శాఖ ఉన్నతాధికారులతో పాటు అన్ని శాఖల అధికారులు పాల్గొన్నారు. ఇదే సమయంలో కలెక్టర్లతో స్టేట్ ఎలక్షన్ కమిషన్ బుధవారం వీడియో కాన్ఫరెన్స్ నిర్వహించింది. ఈ సందర్భంగా మున్సిపల్ ఎన్నికల కోసం 2019 నాటి ఓటరు జాబితానే ప్రాతిపదికగా తీసుకోవాలని ఈసీ ఆదేశించింది. అలాగే, ఈనెల 16వ తేదీన ఓటరు తుది జాబితాను విడుదల చేయాలని ఆదేశాలు జారీ చేసింది. ఈ నెల 13వ తేదీ నాటికి పోలింగ్ స్టేషన్ వివరాల ముసాయిదా ప్రచురించాలి. టీపోల్ యాప్‌లో పోలింగ్ స్టేషన్ వివరాలు అప్‌లోడ్ చేయాలని తెలిపింది.



ఇక, పోలింగ్ స్టేషన్లలో బీఎల్‌వోల ద్వారా ఓటరు వివరాలను పరిశీలన చేయాలని సూచించింది. అలాగే, ఆన్‌లైన్‌లో కూడా ఓటరు నమోదు, మార్పులకు అవకాశం

ఇచ్చింది. ఎఫ్‌ఎస్సీ, ఎస్‌ఎస్సీ బృందాల ఏర్పాటుకు ఆదేశాలు జారీ చేసింది. ఎన్నికల నియమావళి కఠినంగా అమలు చేయాలని ఆదేశాల్లో పేర్కొంది.

13 నుంచి కైట్ ఫెస్టివల్



17 వరకు అన్ని చెరువుల వద్ద ఉత్సవాలు

మంత్రి జూపల్లి కృష్ణారావు వెల్లడి

అధికారులతో కలిసి ఉత్సవాలపై సమీక్ష

హైదరాబాద్, జనవరి 7: ఈ సంక్రాంతి పండుగను సంప్రదాయం, సంస్కృతి పరిరక్షణకు అనుగుణంగా ఘనంగా జరుపుతున్నామని తెలంగాణ పర్యాటక శాఖ మంత్రి జూపల్లి కృష్ణారావు తెలిపారు. రాష్ట్ర టూరిజాన్ని ప్రమోట్ చేయడానికి ప్రత్యేక కార్యక్రమాలు ఏర్పాటు చేస్తున్నట్లు చెప్పారు. జనవరి 13 నుంచి 17 వరకు కైట్ అండ్ స్వీట్ ఫెస్టివల్ పరేడ్ గ్రౌండ్‌లో నిర్వహిస్తున్నట్లు వెల్లడించారు. ఈ ఫెస్టివల్‌లో 19 దేశాల నుంచి 40

మంది అంతర్జాతీయ కైట్ షయర్స్, అదేవిధంగా మన దేశంలోని 15 రాష్ట్రాల కైట్ షయర్స్ పాల్గొంటున్నారని తెలిపారు. ఈ ఉత్సవంలో వివిధ రాష్ట్రాలకు చెందిన స్వీట్ స్టాల్‌లు కూడా ఏర్పాటు చేస్తున్నామని వెల్లడించారు. జనవరి 16 నుంచి 18 వరకు హోట్ ఎయిర్ బెల్లాన్ షో కోసం ఏవియేషన్ అనుమతి ఇప్పటికే తీసుకున్నామన్నారు. ఈ బెల్లాన్ షో ఐటెంకి కోసం ఆన్‌లైన్ సౌకర్యం కూడా ఏర్పాటు చేశామని తెలిపారు. గచ్చిబౌలి స్టేడియంలో వగలు గోల్డ్ కోర్స్, పరేడ్ గ్రౌండ్‌లో నైట్ డ్రోన్ షోలు కూడా ఉంటాయన్నారు. చెరువుల పరిరక్షణ లక్ష్యంగా నగరంలోని అన్ని చెరువుల వద్ద కైట్ ఫెస్టివల్ కార్యక్రమం జరుగుతుందని మంత్రి జూపల్లి కృష్ణారావు పేర్కొన్నారు. సికింద్రాబాద్ పరేడ్ గ్రౌండ్స్‌లో జరిగే ఈ ఉత్సవంలో

గిరిజన సంక్షేమానికి కృషి

ములుగు, జనవరి 7: గిరిజనలను సంక్షేమానికి ప్రభుత్వం కృషి చేస్తోందని, గతంలో ఎప్పుడూ లేని విధంగా రేపంతో నాయకత్వంలోని ఇందిరమ్మ ప్రభుత్వం పాటుపడుతోందని మంత్రి సీతక్క అన్నారు. ములుగు జిల్లా ఏటూరు నాగారం ఐటీడీఏ పరిధిలో గిరిజన సంక్షేమ శాఖ ఆధ్వర్యంలో రాష్ట్ర స్థాయి క్రీడా పోటీలను నిర్వహిస్తున్నారు. ఈ పోటీలను మంత్రి సీతక్క ముఖ్య అతిథిగా హాజరై ప్రారంభించారు. క్రీడలకు ప్రభుత్వం ప్రాధాన్యం ఇస్తోందని అన్నారు. చదువులతో పాటు క్రీడల్లోనూ రాణించాలని అన్నారు. ఈ కార్యక్రమంలో ఐటీడీఏ పీవో చిత్రామిశ్రా, స్థానిక డీడీ దబ్బకట్ల జనార్దన్ తదితరులు పాల్గొన్నారు. ఇదిలావుంటే ఆదివాసీల ఆత్మగౌరవం, అస్తిత్వానికి ప్రతీకగా మేడారం జాతర రూపుదిద్దుకుంటుందని, జాతర పవిత్రతను కాపాడాలని మంత్రి సీతక్క సూచించారు.

పూజారులు, ఆదివాసీ సంఘాల నాయకుల సమన్వయంతో జాతర విజయవంతం చేయాలన్నారు. జాతర నిర్వహణపై ఆదివాసీ సంఘాల నాయకులు తమ అభిప్రాయాలను తెలపాలని సూచించారు. కోట్లాది మంది భక్తుల విశ్వాసం మేడారం జాతర కలకలాం గుర్తుండిపోయేలా ఆలయ ప్రాంగణం రూపుదిద్దుకుంటుందని వెల్లడించారు. చిలకలగట్ల నుంచి సమృద్ధును తీసుకొచ్చేటప్పుడు ఆదివాసీ యువజన సంఘాలు సమన్వయం పాటించాలని, వలంటరీ సభ్యులకు, మహిళలకు ప్రత్యేకంగా సౌకర్యాల కల్పిస్తున్నామని తెలిపారు. జాతర సమయంలో ఇసుక లాగిల రవాణాను పూర్తిగా నిలిపివేయనున్నట్లు వివరించారు. జాతరకు వచ్చే భక్తులు ఏ విధంగా దర్శనం చేసుకోవాలనే అంశంపై ప్రత్యేక రూల్ మ్యాప్ సిద్ధం చేయాలని అధికారులకు సూచించామని అన్నారు. గతంలో ఎప్పుడూ లేనంతగా

ఎప్పుడూ లేనంతగా నిధుల కేటాయింపు

రాష్ట్రస్థాయి క్రీడా పోటీలను

ప్రారంభించిన సీతక్క



జాతరకు ఏర్పాట్లు చేస్తున్నామని, అభివృద్ధిక శ్రీకారం చుట్టామని అన్నారు.

నిన్న ప్రియురాలు.. నేడు ప్రియుడు

విషాదాంతం అయిన ప్రేమజంట జీవితం

ఉరేసుకుని ప్రేమికురాలు బలవత్సరణం

తట్టుకోలేక ప్రియుడు కూడా ఆత్మహత్య

ఇరు కుటుంబాల్లో పెను విషాదం

హైదరాబాద్, జనవరి 7: ప్రియురాలి మరణాన్ని తట్టుకోలేక ప్రియుడు పెట్రోల్ పోసుకొని నిప్పంటించుకొని ఆత్మహత్య చేసుకున్నాడు. ఈ ఘటన హయత్‌నగర్ పోలీస్ స్టేషన్ పరిధిలోని బ్రాహ్మణపల్లెలో చోటుచేసుకుంది. మంగళవారం రంగారెడ్డి జిల్లా యాచారం మండలం మేడిపల్లిలో పూజ అనే 17 ఏళ్ల యువతి ఉరి వేసుకొని ఆత్మహత్య చేసుకుంది. తమ బిడ్డ ఆత్మహత్యకు కారణం అదే గ్రామానికి చెందిన సిద్ధగోని మహేష్ అని మృతదాని బంధువులు పోలీసులకు ఫిర్యాదు చేశారు. దీంతో బుధవారం మహేష్ కూడా ఆత్మహత్య చేసుకున్నాడు. రంగారెడ్డి జిల్లా బ్రాహ్మణ పల్లె సమీపంలో ఒంటిపై పెట్రోల్ పోసుకొని.. నిప్పంటించుకుని తీవ్ర గాయాలతో మృతి చెందాడు. ఈ ఘటనపై పోలీసులు కేసు నమోదు చేశారు. రంగారెడ్డి జిల్లా యాచారం మండల పరిధిలోని మేడిపల్లి గ్రామంలో



పోతురాజు అలివేలు కుతురు పోతురాజు పూజ (16)అనే విద్యార్థిని ఇబ్రహీంపట్నంలోని కార్మికేయ కళాశాలలో ఇంటర్ ద్వితీయ సంవత్సరం చదువుతున్నది. పూజా తండ్రి పదవోర్థల్లో క్రితం మృతి చెందడంతో ఆపుటినుంచి తన తల్లి అలివేలు కుమారుడు కుమార్తె ఇరువురిని పెంచి పోషించింది. అదే గ్రామానికి చెందిన సిద్ధగోని యాదయ్య కుమారుడు సిద్ధగోని మహేష్ (20) నాలుగు ఐదు నెలలగా ఒకరినొకరు ప్రేమించుకుంటున్నాడు. విషయం ఇరు కుటుంబాల్లో తెలవడంతో వీరిని గత కొన్ని రోజులుగా కలుసుకోకుండా చేశారు. దీంతో

ఇటీవలే మహేష్ పురుగుల మందు తాగి ఆత్మహత్య చేసుకోవాలనుకున్నాడు. కొన్ని రోజులు దవాఖానాలో చికిత్స పొంది ప్రాణాలతో బయటపడ్డాడు. మహేష్ పురుగుల మందు తాగిన విషయాన్ని తెలుసుకున్న పూజ సైతం మందు తాగి ఆత్మహత్య చేసుకోవడానికి యత్నించింది. ఆమె సైతం ప్రాణాలతో బయటపడింది. పెళ్లి చేసుకోకుంటే చస్తానని మహేష్ ఫోన్ చేసి చెప్పడంతో.. పూజ మానసిక ఒత్తిడికి గురైంది. తన ప్రియుడు ఆత్మహత్య చేసుకుంటా అడేమోనని దిగులుతో తానే మంగళవారం ఇంట్లో ఎవరూ లేని సమయంలో ఉదయం 8గంటలకు ఉరేసుకొని ఆత్మహత్యకు పాల్పడింది. పూజ మృతి చెందడంతో గ్రామంలో కొద్దిసేపు ఆందోళన నెలకొంది. పోలీసుల రంగప్రవేశంతో పూజ మృతదేహాన్ని ఇబ్రహీంపట్నం మార్కురాకి తరలించి పోస్టుమార్డం నిర్వహించారు. పూజ ఉరేసుకుని ఆత్మహత్య చేసుకున్న విషయాన్ని తెలుసుకున్న మహేష్ బుధవారం చౌయత్ నగర్ పరిధిలో ఒంటిపై పెట్రోల్ పోసుకొని నిప్పంటించుకుని ఆత్మహత్య చేసుకున్నాడు. దీంతో అటు పూజ ఇటు మహేష్ ఆత్మహత్య చేసుకుని చనిపోవడంతో మేడిపల్లి గ్రామంలో తీవ్ర విషాదం నెలకొంది. ఇరు కుటుంబాలలో రోదనలు మిన్నంటాయి.

కేసీఆర్ అప్పులు చేసింది నిజమే



ఖమ్మం, జనవరి 7: తెలంగాణకు బీఆర్ఎస్ అధినేత, మాజీ సీఎం కేసీఆర్ అడ్డుతమైన ప్రాజెక్టులు తీసుకొచ్చారని కేటీఆర్ గుర్తు చేశారు. కేసీఆర్ అప్పు చేసిన మాట వాస్తవమేనని కేటీఆర్ ఈ సందర్భంగా స్పష్టం చేశారు. అయితే చేసిన అప్పు రాష్ట్రాభివృద్ధి కోసం వినియోగించారని వివరించారు. ఇందులో ఎలాంటి అనుమానాలు అక్కర్లేదన్నారు. ఇకపోతే సీఎం రేవంత్ రెడ్డి తీవ్రమైన ప్రస్థేషన్లో ఉన్నారని కేటీఆర్ అన్నారు. ఆయనలో అంత ప్రస్థేషన్ ఎందుకో తనకు అర్థంకావడం లేదని తెలిపారు. సెక్యూరిటీ వాళ్ళతో పాటు పోలీసుల్ని సైతం ఆయన కొడుతున్నారని ఆరోపించారు. 'రేవంత్ రెడ్డి ప్రస్థేషన్లో ఉన్నాడని.. అరుస్తూన్నాడు.. కొడుతున్నాడు.. రేపు ఎవరినైనా కరుస్తాడేమో జాగ్రత్త' అంటూ సీఎం మెదక్ గీతకు ఈ సందర్భంగా కేటీఆర్ హితవు పలికారు. అధికార కాంగ్రెస్ పార్టీలోని అగ్రనేతలకు, ప్రధాన ప్రతిపక్షం బీఆర్ఎస్ పార్టీలోని కీలక నేతల మధ్య మాటలు తూటాలు పేలుతున్న క్రమంలో కెటీఆర్ ఇలాంటి వ్యాఖ్యలు చేయడం గమనార్హం. ఈ రెండు పార్టీల మధ్య విమర్శలు, ప్రతి విమర్శలతో మాటల వేడి బాగా పెరిగింది. తాజాగా బీఆర్ఎస్ పార్టీ

కార్యనిర్వాహక అధ్యక్షుడు కేటీఆర్ బుధవారం హైదరాబాద్లో కాంగ్రెస్ ప్రభుత్వంతో పాటు రేవంత్ రెడ్డిపై నిప్పులు చెరిగారు. రేవంత్ రెడ్డిని రైతుబంధు ఏమైందని ప్రశ్నిస్తే.. లాగులో తొందలు వదులుతారా అంటున్నారని మండిపడ్డారు. ఎప్పటికప్పుడు న్యూఢిల్లీ పోయి కప్పం కట్టి వస్తున్నారని విమర్శించారు. ఢిల్లీలో కప్పం కట్టకపోతే తన పదవి ఉండదని.. ఊడిపోతుందని ముఖ్యమంత్రి రేవంత్ కి తెలుసునన్నారు. తాను ఆంధ్రప్రదేశ్ వెళ్లి చదువుకుంటే తప్పు.. ఆయన మాత్రం ఆంధ్రాలోని భీమవరంకు చెందిన వ్యక్తిని అబ్బడిగా తెచ్చుకోవచ్చు నంటూ కేటీఆర్ వ్యంగ్యంగా పేర్కొన్నారు. తాను అమెరికాలో బాత్‌రూమ్లు కడుక్కుంటున్నానని అన్నారు. మరి అమెరికాలో మీ సోదరుడు జగదీష్ రెడ్డి కూడా ఉన్నాడని.. ఆయన తన ఇంట్లో ఆయనే కడుక్కోవబోడా? అంటూ సీఎం రేవంత్‌ను ఈ సందర్భంగా కేటీఆర్ చురకలంటించారు. అమెరికాలో ఎవరింట్లో పనులు వాళ్ళే చేసుకుంటారని.. ఈ విషయం తెలయకుంటే తెలుసుకోవాలని సీఎం రేవంత్ రెడ్డికి కేటీఆర్ ఈ సందర్భంగా సూచించారు. ప్రజలు.. మిమ్మల్ని గెలిపించింది ఈ పనికిమాలిన డైలాగుల కోసం కాదని..

- ఆ ఆప్పులు తెలంగాణ అభివృద్ధి కోసమే
- సీఎం రేవంత్ ప్రస్థేషన్లో ఉన్నాడు
- కొత్త బిఆర్ఎస్ నేత కేటీఆర్

పనిచేసి చూపించాలంటూ సీఎం రేవంత్ రెడ్డికి ఆయన స్పష్టం చేశారు. యూరియా బస్తాల కోసం ప్రతి రోజు పావుల ముందు రైతులు క్యూ కడుతున్నారని ఆవేదన వ్యక్తం చేశారు. పాపుల్స్ యూరియా లేనప్పుడు అందుకోసం రూపొందించిన యాప్లు ఏమీ చేస్తాయంటూ సీఎం రేవంత్ రెడ్డి ప్రభుత్వాన్ని కేటీఆర్ సూటిగా ప్రశ్నించారు. యూరియా అంతలో యాప్ల సమస్య రావడంతో కాంగ్రెస్ ప్రభుత్వం ప్రస్తుతం కొత్త డ్రామాకు తెరలేపిందని విమర్శించారు. ఇప్పుడు కొత్తగా మళ్ళీ కార్డులు తీసుకు వస్తామని ప్రభుత్వం చెబుతుందన్నారు.

ముగ్గురు మంత్రులు ఉన్నా ఒరిగిందేమీ లేదు

కాంగ్రెస్ పార్టీ అధికారంలోకి వచ్చి రెండేళ్లయినా ఖమ్మం జిల్లా అభివృద్ధికి చేసిందేమీ లేదని కేటీఆర్ విమర్శించారు. జిల్లాలో ముగ్గురు మంత్రులు ఉన్నా ఇక్కడి ప్రజలకు ఒరిగిందేమీ లేదని ఎద్దేవా చేశారు. నాడు ఖమ్మం జిల్లాను సస్యశ్యామలం చేయడం కోసం కేసీఆర్‌గారు సీతారామసాగర్ ప్రాజెక్టును నిర్మించతలపెట్టి 90 శాతం పనులను పూర్తిచేశారని గుర్తుచేశారు. ఖమ్మం జిల్లాలో 7.50 లక్షల ఎకరాలకు సాగునీరు అందించాలని, గోదావరి జలాలపై పూర్తి హక్కులు ఖమ్మం జిల్లాకే దక్కాలని నాడు కేసీఆర్ ఈ ప్రాజెక్టు నిర్మాణానికి పూనుకున్నారు. కానీ కాంగ్రెస్ ప్రభుత్వం ఆ ప్రాజెక్టును వర్షించుకోకుండా గాలికి పదిలేసిందని విమర్శించారు. ఖమ్మం జిల్లాకు చెందిన ముగ్గురు మంత్రులు కమిషనల్‌కు కక్కుర్తిపడి ప్రాజెక్టును పక్కనపెట్టారని మండిపడ్డారు. ఆ ముగ్గురు మంత్రులు ప్రజలకు మేలు చేయగల మొనగాళ్ళు కాదని, మోసగాళ్ళని కేటీఆర్ విమర్శించారు. కార్యక్రమంలో మాజీ ఎంపీ నామా నాగేశ్వరరావు, పువ్వాడ అజయ్, రాజ్యసభ సభ్యుడు తదితరులు పాల్గొన్నారు.



ఉర్దూ వర్సిటీ భూములకు నోటీసులపై బండి సంజయ్ ఫైర్

హైదరాబాద్ : హైదరాబాద్ మౌలానా ఉర్దూ యూనివర్సిటీ లోని 50 ఎకరాల స్థలాన్ని స్వాధీనం చేసుకుంటామని నోటీసుల్లో కలెక్టర్ పేర్కొనడంపై కేంద్ర మంత్రి బండి సంజయ్ అగ్రహం వ్యక్తం చేసారు. వేల కోట్ల రూపాయల విలువైన వర్సిటీ భూములను అమ్మి దోచుకోవాలనుకుంటున్నారా? కనీస సౌకర్యాలు కల్పించడం చేతగాని ప్రభుత్వం విద్యా సంస్థల భూములను అమ్ముకోవాలనుకుంటోందని ఆరోపించారు. విద్యా సంస్థల జోలికొస్తే ఖబడ్డార్ అంటూ సర్కార్ కు అల్లివేటం ఇచ్చారు. రాష్ట్రవ్యాప్తంగా అన్యాయం తమైన అనేక ప్రభుత్వ భూములన్నాయి. పాతబస్తీలో సల్టం చెరువును కట్టా చేసి విద్యా వ్యాపారం చేస్తున్న ఒవైసీపై చర్యలేవి? వాటిని స్వాధీనం చేసుకుని ప్రజోపయోగ అవసరాలకు ఎందుకు ఉపయోగించడం లేదు. విద్యార్థుల భవిష్యత్తు అవసరాలకు ఉపయోగపడే వర్సిటీల, విద్యా సంస్థల భూములపై కన్నేయడం సిగ్గు చేటని అన్నారు. తక్షణమే సర్కార్ తన నిర్ణయాన్ని ఉపసంహరించుకోవాలి. లేనిపక్షంలో విద్యార్థులతో కలిసి పెద్ద ఎత్తున ఉద్యమిస్తాం కేంద్ర మంత్రి బండి సంజయ్ కుమార్ అన్నారు.

ఎన్నికలు జరిగే రాష్ట్రాలకు పరిశీలకులు పుదుచ్చేరి, తమిళనాడుకు ఉత్తమ్ నియామకం

న్యూఢిల్లీ, జనవరి 7: త్వరలో అసెంబ్లీ ఎన్నికలు జరుగనున్న రాష్ట్రాలకు సీనియర్ పరిశీలకులను ఏజెన్సీ బుధవారం నియమించింది. అస్సాం, కేరళ, తమిళనాడు-పుదుచ్చేరి, పశ్చిమబెంగాల్‌కు ఈ పరిశీలకులను నియమించింది. ఈ నియమకాలు తక్షణం అమల్లోకి వచ్చినట్లు ఏజెన్సీ ప్రధాన కార్యదర్శి కేసీ వేణుగోపాల్ ఒక ప్రకటనలో తెలిపారు. తమిళనాడు, పుదుచ్చేరి అసెంబ్లీ ఎన్నికలకు ఏజెన్సీ పరిశీలకుడిగా తెలంగాణ మంత్రి ఉత్తమ్ కుమార్‌రెడ్డి నియమితులయ్యారు. నాలుగు రాష్ట్రాల్లో జరగనున్న అసెంబ్లీ ఎన్నికల పర్వవేక్షణకు ఏజెన్సీ సీనియర్ పరిశీలకులను నియమించింది. అస్సాం, కేరళ, తమిళనాడు, పుదుచ్చేరి, పశ్చిమ బెంగాల్ రాష్ట్రాల్లో త్వరలో అసెంబ్లీ ఎన్నికలు జరగనున్నాయి. ఈ నేపథ్యంలో అస్సాం ఎన్నికల పరిశీలకులుగా భూషేష్ భగేర్, డిశి శివకుమార్, బంధు టిర్పి, కేరళకు సచిన్ పైలెట్, కేజె జార్జ్, ఇమ్రాన్, కన్నయ్య కుమార్, తమిళనాడు, పుదుచ్చేరికి పరిశీలకులుగా ముఖుల్ వాస్కీ, ఉత్తమ్ కుమార్ రెడ్డి, ఖాజీ మహ్మద్ నిజాముద్దీన్.. పశ్చిమ బెంగాల్‌కు సుదీప్ రాయ్ భర్తూ, షకీల్ అహ్మద్ ఖాన్, ప్రకాష్ జోషిని నియమించినట్లు ఏజెన్సీ ప్రధాన కార్యదర్శి కేసీ వేణుగోపాల్ ఓ ప్రకటనలో తెలిపారు. అస్సాం రాష్ట్రానికి మాజీ సీఎం భూషేష్ బఘేల్, కర్ణాటక ఉప ముఖ్యమంత్రి డిశి శివకుమార్, బంధు టిర్పి ఏజెన్సీ సీనియర్ పరిశీలకులుగా నియమితులయ్యారు. కేరళ పరిశీలకులుగా రాజస్థాన్ మాజీ డిప్యూటీ సీఎం సచిన్ పైలెట్, కేజె జార్జ్, ఇమ్రాన్ ప్రతాప్‌గడ్డి, కన్నయ్య కుమార్ నియమితులయ్యారు. తమిళనాడు, పుదుచ్చేరి పరిశీలకులుగా ముకుల్ వాస్కీ, ఉత్తమ్ కుమార్ రెడ్డి, ఖాజీ మె?హమ్మద్ నిజాముద్దీన్ పరిశీలకులుగా ఉంటారు. పశ్చిమబెంగాల్‌కు సుదీప్ రాయ్ బర్మన్, షకీల్ అహ్మద్ ఖాన్ పరిశీలకులుగా నియమితులయ్యారు. అసెంబ్లీ ఎన్నికల్లో క్షేత్ర స్థాయిలో పార్టీ వ్యూహాలను అమలు చేయడం, అభ్యర్థుల ఎంపిక, ఎన్నికల ప్రచారానికి సమన్వయం చేయడంలో సీనియర్ పర్సనల్‌కు కీలక పాత్ర పోషించనున్నారు.



డ్రగ్స్ పార్టీపై పోలీసుల దాడి పట్టుబడ్డ వారిలో ఏకైక కానిస్టేబుల్

హైదరాబాద్, జనవరి 7: గచ్చిబౌలి పోలీస్ స్టేషన్ పరిధిలో డ్రగ్స్ పార్టీ జరుగుతుందన్న సమాచారంతో ఈగల్ టీమ్ సోదాలు నిర్వహించింది. కొండాపూర్ మసీద్‌బండ్ సమీపంలో ఉన్న కోవే స్టేషన్ కొందరు వ్యక్తులు డ్రగ్స్ తీసుకుంటున్నట్లు తెలియడంతో ఈగల్ టీమ్ ఆకస్మిక దాడి చేసింది. సోదాల సమయంలో.. అక్కడ మద్యం సేవిస్తున్న ఏడుగురిని పోలీసులు అదుపులోకి తీసుకున్నారు. వారికి డ్రగ్ కిట్స్ ద్వారా పరీక్షలు నిర్వహించగా.. ఏడుగురిలో ఐదుగురికి గంజాయి పాజిటివ్ వచ్చింది. వీరిలో హైదరాబాద్‌కు చెందిన ఏకైక కానిస్టేబుల్ కూడా ఉండటం గమనార్హం. పట్టుబడిన వారిలో నలుగురు స్నేహితులు ఉన్నారు. వారంతా 2019లో హోటల్ మేనేజ్‌మెంట్ పూర్తి చేశారు. గతంలో ఓ స్నేహితుడి పెళ్లి వేడుకకు వెళ్లిన సమయంలో వీరు మొదటిసారి డ్రగ్స్ రుచి చూశారు. ఆ సరదా.. కాలక్రమేణా వ్యసనంగా మారింది. అప్పటి నుంచి ఈ నలుగురూ తరచూ ఒకచోట చేరి డ్రగ్స్ సేవించడం అలవాటుగా మార్చుకున్నట్లు పోలీసులు గుర్తించారు. నిందితులపై కేసు నమోదు చేసి దర్యాప్తు చేపట్టిన పోలీసులు.. వారికి డ్రగ్స్ ఎక్కువ నుంచి సరఫరా అవుతుందనే కోణంలో విచారణ వేగవంతం చేశారు.



డైలీ సీరియల్‌లా ఫోన్ ట్యాపింగ్ విచారణ

- అన్ని వేళ్లా ఒకటైవు చూపిస్తున్నా చర్యలేవీ
- అసెంబ్లీ నుంచి బిఆర్ఎస్ పారిపోయింది
- బజెపి మాత్రమే సమర్థ విపక్షంగా పనిచేసింది
- మెదక్ ఎంపీ రఘునందన్ రావు

మెదక్, జనవరి 7: ఫోన్ ట్యాపింగ్ కేసు విచారణ డైలీ సీరియల్‌లా సాగుతోందని బీజేపీ సీనియర్ నేత, మెదక్ ఎంపీ ఎం.రఘునందన్ రావు సంచలన వ్యాఖ్యలు చేశారు. బుధవారం మెదక్‌లో రఘునందన్ రావు మాట్లాడుతూ.. ఫోన్ ట్యాపింగ్ కేసు డైలీ సీరియల్‌లా సాగుతోందని వ్యంగ్యంగా అన్నారు. కొండను తవ్వి ఎలుకను ఈ సిట్ పడుతుందో లేదో అంటూ సందేహం వ్యక్తం చేశారు. డేటాను సర్వీస్ ప్రొవైడర్ల వద్ద తీసుకోవచ్చునని అభిప్రాయపడ్డారు. నేడు కొండల్ రెడ్డి, రేపు ఆయన డ్రైవర్ ఇలా ఎన్నాళ్లు అంటూ? సిట్ వ్యవహారాలపై ఆయన కొంత అసహనం వ్యక్తం చేశారు. కర్ర, కర్ర అన్ని ఒకరివైపు వేలు చూపిస్తున్నాయని.. కానీ ఆయనను పిలిచేందుకు భయపడుతున్నారంటూ రఘునందన్ వర్గంగా కీలక వ్యాఖ్యలు చేశారు. ఈ



తతంగమంతా ఎన్నికల కోసం పిలుస్తున్నట్లుగా ఉందన్నారు. సిట్ కాంగ్రెస్ ఇన్‌స్టిగేషన్ టీమ్‌లా మూలంబంటూ ఎద్దేవా చేశారు. ఫోన్ ట్యాపింగ్ కేసులో ఫస్ట్ బాధితుడిని తానేనని గుర్తు చేశారు. మొక్కుబడిగా ఐదు రోజులు అసెంబ్లీ సమావేశాలు నిర్వహించి దంటూ రాష్ట్ర ప్రభుత్వంపై రఘునందన్ రావు మండిపడ్డారు. అసెంబ్లీని బాయ్‌కాట్ చేసి.. ప్రధాన ప్రతిపక్షంగా బీఆర్ఎస్ పూర్తి వైఖర్యం చెందిందని విమర్శించారు. సిట్

అంకాలపై చర్యకు పాలక పక్షం మినమేషాలు లెక్కిస్తే.. బీఆర్ఎస్ పార్టీ భయపడి పారిపోయిందని పేర్కొన్నారు. తమ సంఖ్య తక్కువ ఉన్నా గట్టిగా పోరాడి.. పాలక పక్షాన్ని బీజేపీ నిలదీసిందని గుర్తు చేశారు. ఈ సందర్భంగా బీజేపీ శాసనసభా పక్ష నేత మహేశ్వర రెడ్డిని అభినందిస్తున్నానని చెప్పారు. సీఎం రేవంత్ రెడ్డి ప్రసంగిస్తుంటే.. 20 మంది కాంగ్రెస్ ఎమ్మెల్యేలు కూడా సభలో లేరని ఆవేదన వ్యక్తం చేశారు. ఇది పాలమూరు జిల్లా మీద, కృష్ణా జిల్లా మీద కాంగ్రెస్ పార్టీకి ఉన్న చిత్తశుద్ధి ఇదంటూ అధికార పార్టీ సభ్యులపై నిప్పులు చెరిగారు. కొంతమంది తమ పార్టీ నుంచి వలసపోతే కాంగ్రెస్ అధికారంలోకి వచ్చిందన్నారు. అలోచించుకోవాలంటూ వలస నేతలకు ఈ సందర్భంగా ఆయన కీలక సూచన చేశారు. యెన్మెం శ్రీనివాస రెడ్డి కూడా తమ పార్టీ నుంచి వెళ్లిన వారేనని గుర్తు చేశారు. అలోచించుకోవాలంటూ ఆయనకు హితవు పలికారు. అటు కాంగ్రెస్, ఇటు బీఆర్ఎస్‌లపై పోరాడేది.. ప్రజల తమన ఉండేది బీజేపీ మాత్రమేనని సీఎం స్పష్టం చేశారు. తమ పార్టీలో కొత్త పాత అనేది ఏమిటోందని కుండబద్దలు కొట్టారాయన. కల్లుకుంట కవిత పార్టీ స్థాపిస్తే.. దేశంలో 6202వ పార్టీ అవుతుందన్నారు. ఎవరు కొత్త పార్టీ పెట్టిన తాము స్వాగతిస్తామని స్పష్టం చేశారు. ఒక నటుడు సినిమాకు టీకెల్ల ధర పెంచి మరో నటుడికి పెంచకపోతే అది పక్షపాతం అవుతుందన్నారు. అందరికీ ఒకటే రూల్ ఉండాలి.. అన్ని సినిమాలకు ఒకటే రూల్ ఉండాలని రఘునందన్ తెలిపారు.

సీఎం కమ్-2025 పోస్టర్ ఆవిష్కరణ

హైదరాబాద్, జనవరి 7 : సీఎం కమ్-2025 సెకండ్ ఎడిషన్ పోస్టర్ ను ముఖ్యమంత్రి రేవంత్ రెడ్డి బుధవారం ఆవిష్కరించారు. ఈ కార్యక్రమంలో మంత్రి వాకిటి శ్రీహరి, శాశ్వత్ చైర్మన్ శివసేనా రెడ్డి, సైబల్ సీఎస్ జయ్శంకర్, సీఎం ప్రిన్సిపల్ సెక్రెటరీ శ్రీనివాసరాజు, సోనీబాల తదితరులు పాల్గొన్నారు. ఈ నెల 17 నుంచి 22 వరకు గ్రామస్థాయి, 28 నుంచి 31 వరకు మండలస్థాయి, ఫిబ్రవరి 3 నుంచి 7 వరకు నియోజకవర్గ స్థాయి, ఫిబ్రవరి 10 నుంచి 14 వరకు జిల్లా స్థాయి, ఫిబ్రవరి 19 నుంచి 26 వరకు రాష్ట్ర స్థాయి పోటీలు జరుగనున్నాయి. మొత్తం 44 రకాల క్రిడల్లో పోటీలు నిర్వహించనున్నట్లు మంత్రి వాకిటి శ్రీహరి వెల్లడించారు.

అమెరికాలో చట్టవిరుద్ధ పనులు చేయకండి

అది మీ వీసాపై ప్రభావం చూపుతుంది భారతీయ విద్యార్థులకు అమెరికన్ ఎంబసీ హెచ్చరిక
న్యూఢిల్లీ, జనవరి 7: ఇండియాపై అమెరికా కక్ష కట్టినట్లే ఉంది. ఇటీవల అగ్రరాజ్యం వ్యవహరిస్తోన్న తీరు చూస్తుంటే అట్లే అనిపిస్తోంది. ఒకవైపు సుంకాల పేరుతో ఇండియాపై ట్రంప్ ఇష్టారీతిని టారిఫ్స్ విధిస్తుంటే.. మరోవైపు భారతీయ విద్యార్థులపై అమెరికా కఠిన ఆంక్షలు విధిస్తుంది. తాజాగా మ-రోసారి ఇండియన్ స్టూడెంట్స్‌కు అమెరికా వార్నింగ్ ఇచ్చింది. ఈ మేరకు న్యూఢిల్లీలోని అమెరికా రాయబార కార్యాలయం బుధవారం ఒక ప్రకటన

విడుదల చేసింది. అమెరికాలో చదువుతున్న భారతీయ విద్యార్థులు ఏదైనా ఉల్లంఘనలకు పాల్పడితే దేశ బహిష్కరణకు గురయ్యే అవకాశం ఉందని హెచ్చరించింది. అమెరికాలోకి ప్రవేశించడం ఒక చాక్కు కాదని.. వీసా హోల్డర్లందరూ స్థానిక చట్టాలు, నిబంధనలను ఖచ్చితంగా పాటించారని నొక్కి చెప్పింది. 'యుఎస్ చట్టాలను ఉల్లంఘించడం మీ స్టూడెంట్ వీసాపై తీవ్ర పరిణామాలు చూపించవచ్చు. రూల్స్ బ్రేక్ చేసి అరెస్ట్ అయినా, ఏదైనా చట్టాలను ఉల్లంఘించినా మీ వీసా రద్దు కావచ్చు. దేశం నుంచి మిమ్మల్ని బహిష్కరించవచ్చు. అలాగే, భవిష్యత్తులో యుఎస్ వీసాలకు మీరు అనర్హులుగా మారవచ్చు.

నియమాలను పాటిస్తూ మీ ప్రయాణాన్ని ప్రమాదంలో పడేయకండి. యుఎస్ వీసా అనేది ఒక ప్రత్యేక హక్కు, పూర్తి హక్కు కాదు' అని యుఎస్ ఎంబసీ పేర్కొంది. అమెరికాలో ఉన్న సమయంలో విద్యార్థులు జాగ్రత్తగా, బాధ్యతాయుతంగా ఉండాలని సూచించింది. ట్రంప్ రెండో అమెరికా పుగ్గాలు చేపట్టాక కీలక మార్పులకు శ్రీకారం చుట్టిన విషయం తెలిసిందే. ఇందులో స్టూడెంట్ వీసా ఒకటి. స్టూడెంట్ వీసా ఫీజులను భారీగా పెంచడం, తప్పనిసరి సోషల్ మీడియా తనిఖీ వంటి కఠిన ఆంక్షలు విధించారు. ట్రంప్ పరిపాలన ఆంక్షలతో స్టూడెంట్స్ అమెరికా వెళ్లడం కష్టతరంగా మారింది.



ప్రిపించే మనుగడకు సీవార్లగా ట్రంప్!

అమెరికా ఇతర దేశాల మీద దాడిచేస్తే...కారణాలు ఉంటాయి. కానీ ఇతర దేశాలు దాడి చేస్తే అది తప్పుంటాడు. ఎవరి కారణాలు వారికి ఉంటాయి. అయితే ట్రంప్ రెండోసారి అధ్యక్షుడు అయ్యాక టెంపరితనం పెరిగింది. ప్రపంచంలో పెద్దన్న పాత్ర పోషించాలని చూస్తున్నారు. సామ్రాజ్యవాద విస్తరణ కాంక్ష కనిపిస్తోంది. తన కనుసన్నల్లో అన్ని దేశాలు నడవాలన్న నిరంకుశ రాజరికం కనిపిస్తోంది. ఏ దేశం కూడా తన కనుసన్నల్లోనే నడవాలను చూపకరిస్తున్నారు. పన్నుల టారిఫ్లతో విరుచుకు పడుతున్నారు. మొత్తంగా రెండురకాలుగా ట్రంప్ ప్రపంచాన్ని గిట్టిట్లో పెట్టుకోవాలని చూస్తున్నారు. చెప్పినట్లు వింటే టారిఫ్ల బాదుడు ఉండదు. చెప్పినట్లు వినకుంటే టారిఫ్లు విధిస్తున్నారు. ఈ క్రమంలో చైనా,భారత్ వంటి దేశాలపై పన్నులతో విరుచుకు పడుతున్నారు. ఇలా కాని పక్షంలో బడిత ఉన్నాడీదే బరై అనే సామెతలో వెనిజువెలా లాంటి దేశాలపై సైనిక దాడికి దిగుతున్నారు. ఇప్పటికే ఇరాన్, ఖతార్, సిరియాలపై విరుచుకుపడి బాంబులు వేశారు. వెనిజువెలాను తామే పాలిస్తామని చెప్పడం ఏరకమైన న్యాయం అన్నది అర్థం కాదు.

ప్రపంచంలో సైనిక పాటవశక్తి ఉంటే ఏ దేశం మీదయినా దాడి చేయవచ్చు అన్న సందేహాలు వస్తున్నాయి. అలా అయితే మన దేశం నుంచి విడిపోయిన పాక్, బంగ్లా దేశాలపై మనం కూడా దాడి చేసి భారత్లో కలిపేసుకుని, అఖండ భారత్ కలను సాకారం చేసుకోవచ్చు. అందుకు కొన్నిదేశాల మద్దతు అంటే, అమెరికాను ఎదిరించే దేశాల మద్దతు కూడగడితే చాలన్నమాట. భారత్లో ఉ గ్రవాదులను ఉసిగొల్పుతున్న పాక్కు బుద్ధి చెప్పేందుకు దాడి చేస్తే అడ్డుకోవాలని ట్రంప్ చూశారు. తానే పాక్, భారత్ యుద్ధాన్ని ఆపావని అంటాడు. ఉక్రెయిన్, రష్యాల మధ్య యుద్ధం వద్దని పేత్రనం చెలాయిస్తున్నారు. రష్యా నుంచి చమురు కొనుగోళ్లు చేయవద్దని అంటాడు. ఇలా ట్రంప్ తన తలకెక్కిన అహంకారంతో వ్యవహరి స్తున్నారు. నిజానికి ఇప్పుడు భారత్ బంగ్లాదేశ్పై దాడి చేయాలి. అక్కడ మైనార్టీ హిందువులను ఊపకొత కోస్తున్నందుకు కలగచేసుకోవాలి. కానీ ఇది అంతర్జాతీయ సమస్య అవుతుంది. అదే అమెరికా వెనిజువెలాపై దాడిచేసి, ఆ దేశ అధ్యక్షుడిని పట్టుకుని వెళితే ఏ దేశం కూడా అడ్డుకోలేక పోయింది. దీంతో లాటిన్ అమెరికాలోని వెనిజులా ప్రస్తుతం ఒక విచిత్ర పరిస్థితిలో ఉంది. జనవరి మూడవ తేదీన రాజధాని కారకాస్ పై దాడి చేసిన అమెరికా నిద్రలో ఉన్న అధ్యక్షుడు మదురో, ఆయన సతీమణి సిసిలీ ఫ్లోర్స్ ను కిడ్నాప్ చేసి ఏకంగా అ+-ఎరికాకే తీసుకుపోయింది. నార్వే టెర్రరిస్టు అని అభియోగం మోపి న్యూయార్క్ కోర్టులో ప్రవేశపెట్టింది. తాను వెనిజులా అధ్యక్షుడినని, ఎలాంటి నేరం చేయలేదని మదురో కోర్టులో చెప్పాడు. తదుపరి ఏం జరుగుతుందో తెలియదు. తామే వెనిజులాను నడిపిస్తామని ట్రంప్ ప్రకటించాడు.

అంతర్జాతీయ సంస్థలు ఏం చేస్తున్నాయో తెలియడం లేదు. ఉ పాధ్యక్షురాలిగా ఉన్న డెబ్బీ రోడ్రిగజ్ అధ్యక్ష బాధ్యతలు చేపట్టాక తమకు సహకరించకపోతే మదురో కంటే ఎక్కువగా అనుభవించాల్సి వస్తుందని ట్రంప్ ఆమెను కూడా బెదిరించాడు. అయితే అంతర్జాతీయంగా వస్తున్న సమాచారం మేరకు . వెనిజులా లోని చమురు నిక్షేపాలను ఆక్రమించుకోవడం అమెరికా ఎత్తుగడగా ఉంది.. అమెరికా చర్యను ఐరాన ఖండించింది. మదురోను ఎలా పట్టుకున్నారు, అందుకు అనుసరించిన పద్ధతేమిటి అనే అంశాలు ఎలా ఉన్నా ఐక్యరాజ్య సమితి జోక్యం చేసుకోవాల్సిన అవసరం మాత్రం ఉంది. దీనిపై ప్రపంచ దేశాలను కూడాగట్టాల్సి ఉంది. మదురో అవహరణ సమయంలో జరిగిన ప్రతిఘటనలో 80 మంది మరణించారని, వారిలో 32 మంది క్యూబన్లు ఉన్నట్లు వార్తలు వచ్చాయి. రెండో ప్రపంచ యుద్ధానికి ముందు జర్మన్ నియంత అడాల్ఫ్ హిట్లర్ కూడా యూదుల మారణకాండకు పాల్పడ్డాడు. సరమేధం సృష్టించాడు. గ్యాస్ ఛాంబర్లు పెట్టి లక్షల మందిని పొట్టిన పెట్టుకున్నాడు. అనేక దేశాలను ఆక్రమించుకుంటూ పోయినా ప్రజాస్వామిక ముసుగు వేసుకున్న దేశాలేవీ అడ్డుకోలేదు. అప్పట్లో అమెరికా ఆయుధాలు కూడా అందించింది. అయితే రష్యా అధినేత స్టాలిన్ నాయకత్వంలో ప్రతిఘటించిన తరువాతనే హిట్లర్ ఆత్మహత్య చేసుకొని దిక్కులేని చావు చచ్చాడు. ఇండియాలో కూడా బ్రిటిషర్లు ఇలాగే వ్యవహరించాలరు. అంతకు ముందు మొగలులు కూడా దాడులు చేసి హిందూ ఆలయాలను ధ్వంసం చేసి ప్రజలను ఊచకోత కోశారు. మతమార్పిళ్లు చేశారు. తెలంగాణలో నైజాం నిరంకుశ రజాకార్లు కూడా ప్రజలను ఊచకోత కోశారు. ఇవన్నీ కూడా హిట్లర్ ను మించి జరిగాయి. కాశ్మీర్లో మారణహోమం చూశాం. మతమార్పిళ్లు చూశాం. ఊచకోతలు చూశాం. ఇకపోతే దేశాన్ని ముక్కులు చేసేలా బ్రిటిషర్లు కుట్రలు చేశారు. అయితే ఇప్పుడు ప్రపంచ వ్యవస్థ మారంది. ఆధునిక ప్రపంచంలో ఇటీవల ఉక్రెయిన్పై రష్యా దాడిని, ఇప్పుడు వెనిజువెలాపై అమెరికా దాడిని చూస్తున్నాం. ఈ రెండు దేశాలు సైనికంగా బలంగా ఉండడంతో తమను ఎవరేమీ చేయలేరన్న ధీమాతో దాడులకు తెగించారు. చరిత్రను చూస్తే ప్రజాస్వామ్యం, మానవ హక్కుల గురించి ప్రపంచానికి నిత్యం నీతిసూత్రాలను బోధించే అమెరికా అడుగడుగునా వాటిని ఉ బ్లంఘించడం చూస్తున్నాం. తమ దారికి రాని వారిని ఏం చేస్తామో ఇది ప్రారంభం మాత్రమే అని మదురో అవహరణ తరువాత ట్రంప్ చెప్పాడంటే రానున్న రోజుల్లో ఇంకా ఎన్ని దాడులు చూడాల్సి వస్తుందో, ప్రపంచానికి ఎలాంటి ముప్పురానుందో అన్నది ప్రపంచ దేశాలు ఆలోచించాల్సి ఉంది. ఇప్పుడు డోనాల్డ్ ట్రంప్ రూపంలో ఉన్న అమెరికన్ ఫాసిస్టు శక్తిని నిలువరించేది ఎవరనేది కాలమే చెప్పాలి. తమ తదుపరి లక్ష్యం మెక్సికో, కాలంబియా, క్యూబా అని కూడా ట్రంప్ చెప్పాడు. ట్రంప్ సామ్రాజ్య విస్తరణ కాంక్ష వెనిజులా ఉదంతం సృష్టం చేసింది. అంతకు ముందు డెన్మార్క్ స్వయంపాలిత గ్రీన్లాండ్ తమకు కావాలని చెప్పిన సంగతి తెలిసిందే. అది కూడా త్వరలోనే స్వాధీనం చేసుకునేదాకా వదిలేట్టుగా లేదు. కెనడాను కూడా ఇలాగే బెదిరించాడు. ఏది కావాలంటే దాన్ని స్వాధీనం చేసుకొనే ట్రంప్ తరహా సామ్రాజ్యవాదం ముదరితే మళ్లీ బ్రిటిష్ తరహా సామ్రాజ్యం అమెరికా ప్రారంభిస్తుందా అన్న ఆందోళన కలుగుతోంది.

కేంద్ర బడ్జెట్పై సందిగ్ధం

న్యూఢిల్లీ, జనవరి 7: పార్లమెంట్ బడ్జెట్ సమావేశాలు జనవరి 31 నుంచి ప్రారంభం కానున్నాయి. అలాగే బడ్జెట్ ప్రతిపాదనలను ఫిబ్రవరి1న ప్రవేశపెడతారు. ఈ ఏడాది కేంద్ర బడ్జెట్ ఫిబ్రవరి 1వ తేదీ ఆదివారం రావడంతో అదే రోజు ప్రవేశపెడతారా? అనే చర్చ జరుగుతోంది. అలా కానట్లయితే 2న ప్రవేశ పెట్టే అవకాశం కూడా ఉంటుంది. అయితే దీనిపై స్పష్టత రావాల్సి ఉంది. వారంతాల్లో బడ్జెట్ ప్రవేశపెట్టడం కొత్తేమీ కాదు. తొలిసారిగా 2016లో అప్పటి ఆర్థిక మంత్రి అరుణ్ జైట్లీ వార్షిక బడ్జెట్ను ఆదివారమే ప్రవేశపెట్టారు. ఆ తరువాత 2025లోనూబడ్జెట్ను నిర్మలా సీతారామన్ శనివారం ప్రవేశపెట్టారు. 2020లో కరోనా సమయంలోనూ, అంతకు ముందు 2012 మే 13న ఆదివారం పార్లమెంట్ సమావేశం జరిగింది. ఈ లెక్కన పార్లమెంటరీ సంప్రదాయాలను అనుసరిస్తే, ఆదివారం కూడా బడ్జెట్ను ప్రవేశపెట్టే అవకాశం లేకపోలేదు. గతంలో కేంద్ర బడ్జెట్ను ఫిబ్రవరి చివరిరోజున సమర్పించేవారు. దీనివల్ల బడ్జెట్ ఆమోద పక్రియ అలసటమయ్యేది. దీంతో కొత్త ఆర్థిక సంవత్సరం మొదటి త్రైమాసికానికి ప్రభుత్వ ఖర్చుల కోసం కన్సాలిడేటెడ్ ఫండ్ నుంచి నిధులను ఉపసంహరించు కునేందుకు వీలుగా పార్లమెంట్ 'ఓల్డ్ ఆన్ అకౌంట్'ను ఆమోదించాల్సి వచ్చేది. పార్లమెంటరీ స్పాండింగ్ కమిటీలు శాఖావరమైన డిమాండ్లను వివరంగా పరిశీలించిన



తరువాత, మిగిలిన సంవత్సరానికి పూర్తి బడ్జెట్ను ఆమోదించే వారు. ఇది తీవ్ర జాప్యాలకు దారితీస్తుండటంతో.. దీన్ని నివారించేందుకు 2017లో అప్పటి ఆర్థిక మంత్రి అరుణ్ జైట్లీ బడ్జెట్ తేదీని ఫిబ్రవరి 1కి మార్చారు. దీనివల్ల ఏప్రిల్ 1న ఆర్థిక సంవత్సరం ప్రారంభానికి ముందే అంటే మార్చి 31లోపే బడ్జెట్ ఆమోద పక్రియ

పూర్తి చేయడానికి పార్లమెంటుకు తగినంత సమయం లభిస్తుంది. ఈక + -రమంలో ఈ యేడాది కూడా ఫిబ్రవరి 1ననే బడ్జెట్ ప్రవేశ పెట్టడానికి అభ్యంతరం ఉండకపోవచ్చు. ఇకపోతే ఇప్పటికే ఆర్థికమంత్రి నిర్మలా సీతారామన్ బడ్జెట్ కనరత్న మొదలు పెట్టారు. వివిధ శాఖలనుంచి నివేదికలు తెప్పించుకున్నారు.

ఆపరేషన్ సిందూర్ సమయంలో ఉచిత సలహాలు

అవేపి పట్టించుకోకుండా భారత్ భద్రతపై దృష్టి • విదేశాంగమంత్రి జైశంకర్ వ్యాఖ్య

న్యూఢిల్లీ, జనవరి 7: పాకిస్తాన్ ఉగ్ర దాడులకు ప్రతీకారంగా భారత్ ఆపరేషన్ సిందూర్ చేపట్టిన సమయంలో పశ్చిమ దేశాలు కపటత్వం ప్రదర్శించడంపై విదేశాంగ మంత్రి జై శంకర్ ఘాటు వ్యాఖ్యలు చేశారు. తమకు వేల మైళ్ల దూరంలో ఉన్న ఆ దేశాలు ఉద్రిక్తతల సమయంలో ఆందోళన చెందినట్లు చెప్పారు. కానీ అవేపి తమ సొంత ప్రాంతంలో జరుగుతున్న వాటిని పట్టించుకోవడం లేదని విమర్శించారు. లక్నోబర్లోని భారత కమ్యూనిటీ సభ్యులతో మాట్లాడుతూ ఆయన ఈ వ్యాఖ్యలు చేశారు. సాయం చేయాలనుకునే వారితో కలిసి పని చేసేందుకు భారత్ సిద్ధంగా ఉంటుందని జైశంకర్ పేర్కొన్నారు. అదే.. పాకిస్తాన్లా ప్రవర్తిస్తే మాత్రం వాటికి అలాగే సమాధానం చెబుతామని ఘాటు వ్యాఖ్యలు చేశారు. ప్రపంచంలోని ఇతర ప్రాంతాల్లో జరిగే పరిణామాలు దేనిని ఏమేరకు ప్రభావితం చేస్తాయో చెప్పడం కష్టమన్నారు. ఆలోచన లేకుండా ఎక్కడో దూరంగా కూర్చొన్నవారు.. ఉచిత సలహాలు ఇస్తున్నారని, అవి కొన్నిసార్లు స్వార్థంగా, నిర్లక్ష్యంగా ఉంటున్నాయన్నారు. ప్రస్తుతం చాలా దేశాలు తమ స్వార్థం కోసం మాత్రమే పని చేస్తున్నాయన్నారు. ఆపరేషన్ సిందూర్ సమయంలో ఎలా వ్యవహరించాలనే దానిపై పలు దేశాలు భారత్కు సలహాలు ఇచ్చాయన్నారు. కానీ అవేపి పట్టించుకోకుండా దేశ భద్రత కోసం భారత్ ముందుకుసాగిందన్నారు.



ఢిల్లీలో కాలుష్యానికి తోడు చలి తీవ్రత

న్యూఢిల్లీ, జనవరి 7: ఢిల్లీలో గాలి నాణ్యతలు పడిపోయాయి. చలి తీవ్రత కూడా పెరిగింది. బుధవారం ఉదయం, మధ్యాహ్నం దట్టమైన పొగమంచు కురవడంతో భారత వాతావరణ శాఖ ఎల్లో అల్టర్ని జారీ చేసింది. బుధవారం ఉదయం ఢిల్లీలో ఎక్కాబు 336 స్థాయి వద్ద నమోదైంది. దీంతో వీటి స్థాయిల్ని కేంద్ర కాలుష్య నియంత్రణ మండలి (సిపిసిబి) వెరీ పూర్ కేటగిరీలో వర్గీకరించింది. నెహ్రూనగర్లో ఎక్కాబు 360 స్థాయిలు నమోదయ్యాయి. 21 పర్వతక్షేత్రా కేంద్రాల్లో ఎక్కాబు స్థాయిలు వెరీ పూర్, 14 కేంద్రాల్లో పూర్ కేటగిరీలో ఎక్కాబు స్థాయిలు నమోదయ్యాయని సిపిసిబి పేర్కొంది.

గ్రీన్ల్యాండ్ స్వాధీనానికి ఎత్తుగడలు

పావులు కదుపుతున్న ట్రంప్

వాషింగ్టన్, జనవరి 7: వెనిజులా అధ్యక్షుడు మదురోను నిర్బంధించిన అమెరికా అధ్యక్షుడు ట్రంప్ జాతాభిగ్రీన్ల్యాండ్ను స్వాధీనం చేసుకునేందుకు యత్నిస్తున్నారు. గ్రీన్ల్యాండ్ను స్వాధీనం చేసుకునేందుకు అవసరమైన ఎంపికలపై అధ్యక్షుడు ట్రంప్, ఆయన బృందం చర్చిస్తోందని వైట్ హౌస్ మంగళవారం ప్రకటించింది. లక్ష్యాన్ని సాధించేందుకు

'మిలటరీ'ని ప్రయోగించడాన్ని కూడా పరిశీలిస్తున్నట్లు తెలిపింది. ఆర్మీటిక్ ప్రాంతంలో ప్రత్యర్థులను అడ్డుకునేందుకు గ్రీన్ల్యాండ్ను స్వాధీనం చేసుకోవడం అమెరికా జాతీయ భద్రతా ప్రాధాన్యతగా ట్రంప్ భావిస్తున్నారని జాతీయ మీడియా ప్రత్యేక ప్రతిస్పందనగా వైట్ హౌస్ ఒక ప్రకటనలో తెలిపింది. గ్రీన్ల్యాండ్ను స్వాధీనం చేసుకునే మార్గాల గురించి ఓవల్ కాక్రూయంలో చర్చలు కొనసాగుతున్నాయని మరియు సలహాదారులు వివిధ మార్గాలపై చర్చిస్తున్నారని అమెరికా సీనియర్ అధికారి తెలిపారు. గ్రీన్ల్యాండ్కు మద్దతగా నాటో నేతలు చేసిన

ప్రకటనలపై ట్రంప్ భయపడటం లేదని అన్నారు. గ్రీన్ల్యాండ్ను అమెరికా కోసుకోలు చేయడం లేదా ఆ భూభాగంతో స్వేచ్ఛా అనుబంధ ఒప్పందం (సిఎఫ్ఎ) ఏర్పరుచుకోవడం కూడా ఉందని పేరు వెల్లడించేందుకు నిరాకరించిన ఒక అధికారి తెలిపారు. సిఎఫ్ఎ ఒప్పందం గ్రీన్ల్యాండ్ను అమెరికాలో భాగం చేయాలనే ట్రంప్ లక్ష్యాన్ని నెరవేరుస్తుందని అన్నారు. వెనిజులా అధ్యక్షుడు మదురోను నిర్బంధించిన అనంతరం గ్రీన్ల్యాండ్పై సుమారు రెండు నెలల్లో నిర్ణయం ప్రకటిస్తానని ట్రంప్ ఆదివారం వెల్లడించిన సంగతి తెలిసిందే.

ఉగ్రవాదులకు అడ్డాగా పాక్

పాకిస్తాన్లో లష్కరే, హమాస్ నాయకుల సమావేశం

సంచలన వీడియో వైరల్

ఇస్లామాబాద్: ఉగ్రవాదాన్ని పెంచి పోషించడంలో సుదీర్ఘ చరిత్ర కలిగిన పాకిస్తాన్ నైజం మరోసారి బయటపడింది. ఉగ్రవాద సంస్థ లష్కరే తొయిబా, హమాస్ నేతలు ఇటీవల పాకిస్తాన్లోని గుజరాన్వాలాలో సమావేశమయ్యారు. పాకిస్తాన్ మర్జిన్ ముస్లిం లీగ్ (పీఎంఎంఎల్) నిర్వహించిన ఈ సమావేశంలో హమాస్ సీనియర్ కమాండర్ నాజీ జహీర్ హాజరయ్యాడు. లష్కరే కమాండర్ రషీద్అలీ సంఘతో భేటీ అయ్యాడు. ఇందుకు సంబంధించిన వీడియో ఇప్పుడు సామాజిక మాధ్యమాల్లో వైరల్ అవుతోంది. అమెరికా నిషేధించిన రెండు ఉగ్రవాద సంస్థలు ఒకేచోట సమవేశం కావడం సంచలనపుతుండగా, రెండు ఉగ్రవాద గ్రూపుల మధ్య సంబంధాలను బలోపేతం చేసుకోవడమే ముఖ్య ఉద్దేశంగా ఈ సమావేశం జరిగినట్లు తెలుస్తోంది. అమెరికా నిషేధించిన రెండు ఉగ్రవాద సంస్థలు ఒకేచోట సమవేశం కావడం సంచలనపుతుండగా, రెండు ఉగ్రవాద గ్రూపుల మధ్య సంబంధాలను బలోపేతం చేసుకోవడమే



ముఖ్య ఉద్దేశంగా ఈ సమావేశం జరిగినట్లు తెలుస్తోంది.

పాకిస్తాన్తో జహీర్ సంబంధాలు

పాకిస్తాన్తో నాజీ జహీర్కు ఉన్న సంబంధాలు కొత్తవి కావు. 2025లో ఆయన పలువురు హమాస్ నేతలతో కలిసి పాక్ ఆక్రమిత కశ్మీర్ (పీఓకే) వెళ్లారు. ఇది పహ్లాం ఉగ్రదాడికి ముందు జరిగింది. పీఓకే పర్యటన సంధర్భంగా భారత వ్యతిరేక ర్యాలీలో లష్కరే తొయిబా,

జైషే మొహమ్మద్ కమాండర్లతో కలిసి జహీర్ పాల్గొన్నాడు. 2024 జనవరిలో కరాచీని జహీర్ సందర్శించాడు. 2024 ఏప్రిల్లో ఇస్లామాబాద్ పర్యటించాడు. ఇస్లామాబాద్ హైకోర్టు బార్ అసోసియేషన్ సన్మానం అందుకున్నాడని ఇవేకాకుండా, 2023 అక్టోబర్ 7న ఇజ్రాయెల్లో హమాస్ ఉగ్రదాడి జరిపిన తర్వాత వారం రోజులకు నాజీ జహీర్ పాకిస్తాన్కు వెళ్లారు. జమియత్ ఉల్-ఇస్లాం అధిపతి మౌలానా ఫజిల్ ఉర్ రెహమాన్ కలిశాడు.

చిరుధాన్యాలతో అద్భుతమైన ఆరోగ్య ప్రయోజనాలు..



ప్రస్తుతం మారుతున్న జీవనశైలిలో అనారోగ్యకర ఆహారపు అలవాట్లకు అలవాటుపడ్డారు జనాలు. దీంతో కొత్త కొత్త రోగాలు వస్తున్నాయి. డయాబెటీస్, ఉబకాయం, అధిక రక్తపోటు, కిడ్నీ సంబంధిత వ్యాధులు ఇలా ఒకటి కాదు రెండు కాదు ఏదో ఒక కారణంతో ఆస్పత్రుల్లో తీరగాల్సి వస్తుంది. మనం తినే ఆహారంలో చిరుధాన్యాల తీసుకుంటే థైరాయిడ్, మూత్రపిండాలు, యూరిక్ యాసిడ్, కాలేయ వ్యాధులు, ప్యాంక్రియాటిక్ వంటి వ్యాధులకు చెక్ పెట్టాల్సి అంటున్నారు నిపుణులు.

చిరుధాన్యాలతో కలిగే ప్రయోజనాలు:

డయాబెటీస్ కంట్రోల్: చిరుధాన్యాలలో 'గ్లైసెమిక్ ఇండెక్స్' తక్కువగా ఉండటం వల్ల ఇవి రక్తంలోని చెక్కర స్థాయిలను పెరగనియకుండా చూస్తాయి. అధికబరువు తగ్గడం: వీటిలో పీచు పదార్థం (ఫీబర్) ఎక్కువగా ఉండటం వల్ల త్వరగా ఆకలి వేయడం, బరువు తగ్గడం సులభమవుతుంది. గుండె ఆరోగ్యం: చిరుధాన్యాలలో

పొటాషియం, మెగ్నీషియం అధికంగా ఉండటం వల్ల అధిక రక్తపోటు(హై) నియంత్రింపబడి ఉంటుంది, చెడు కొలెస్ట్రాల్ తగ్గుతుంది.

జీర్ణక్రియ: పీచు పదార్థం వల్ల మలబద్దకం సమస్యలు దూరమవుతాయి, జీర్ణ వ్యవస్థ శుభ్రపడుతుంది.

గ్లూటెన్ (ప్రొ: గోధుమలు(+శ్రీబీవఅ ఖశ్రీ-శ్రీవతీప్రవ) పడని వారు చిరుధాన్యాల తీసుకొని ఆరోగ్యాన్ని చక్కగా కాపాడుకోవచ్చు.

ఎలా తీసుకోవాలి:

చిరుధాన్యాలను వండుకునే ముందు కనీసం 6 నుంచి 8 గంటలు నానబెట్టాలి. దీనివల్ల వాటిలో ఉన్న పోషకాలు శరీరానికి బాగా అందుతాయి. చిరుధాన్యాలను అన్నం, రొట్టెలు, ఇడ్లీ, డోష లేదా గంజిగా కూడా తీసుకోవచ్చు.

చిరుధాన్యాల రకాలు:

కొర్రలు: డయాబెటీస్ ఉన్నవారికి కొర్రలు మంచి ఆహారం. శరీరంలోని కొలెస్ట్రాల్ లేకుండా చూస్తుంది. సరాలకు శక్తినిస్తుంది, మానసికంగా ధృఢంగా ఉండేలా చేస్తుంది.

యాంట్ ఆక్సిడెంట్లను పుష్కలంగా ఇస్తాయి.

అరికెలు: రక్తహీనత, బలహీనతగా ఉన్నవాళ్ళకు అరికెలు ఒక గొప్ప వరం అనే చెప్పాలి. మలబద్దకం, షుగర్ వంటి సమస్యలతో బాధపడేవారికి అరికెలు రోజూ తింటే ఎంతో ఆరోగ్యం. మంచి నిద్ర పడుతుంది, రక్తాన్ని శుద్ధి చేస్తుంది.

ఉడలు: ఇవి జీర్ణాశయానికి ఎంతో మేలు చేస్తాయి. చిన్న పెగు, పెద్ద పేగుల ఆరోగ్యాన్ని కాపాడతాయి. క్యాన్సర్ వంటి మహమ్మారి దగ్గరకు రాకుండా చూస్తుంది. రక్తంలో చక్కెర, కొలెస్ట్రాల్ స్థాయిలను తగ్గిస్తాయి. డయాబెటీస్ ఉన్నవారు ఉడలను తమ ఆహారంలో భాగంగా చేసుకోవచ్చు.

సామలు: అజీర్తి ఉన్నవారికి సామలు ఒక వరం అనే చెప్పొచ్చు. అతిసారం, అజీర్ణం, సుఖవ్యాధులు, అడవారి రుతు సమస్యలకు సామలు మంచి పరిష్కారాన్ని చూపిస్తాయి. మైగ్రేన్ నుంచి త్వరగా ఉపశమనం ఇస్తాయి. గుండె సంబంధిత సమస్యలను పరిష్కరిస్తుంది. ఉబకాయం, కీళ్ల నొప్పులతో బాధపడేవారు సామలు తింటే చక్కటి ఆరోగ్యాన్ని పొందుతారు.



చలికాలంలో మోకాళ్ల నొప్పులు ఎందుకు వస్తాయి? కారణాలు తెలుసుకోండి

శీతాకాలంలో మోకాలి నొప్పి పెరుగుతుంది. ఒకప్పుడు ఇది వృద్ధులకు మాత్రమే ఉండేది, కానీ ఇప్పుడు యువతలో కూడా కనిపిస్తుంది. మోకాళ్లలో గట్టిదనం, లేచినప్పుడు లేదా కూర్చున్నప్పుడు నొప్పి, లేదా నడుస్తున్నప్పుడు ఇబ్బందిగా ఉండటం శీతాకాలంలో సర్వసాధారణంగా మారాయి. అయితే, ఈ సీజన్లో మోకాళ్ల నొప్పులు ఎందుకు వస్తాయి? దీని వెనుక కారణాలు ఏంటి? దానిని ఎలా తగ్గించుకోవాలి? అనే విషయాలను ఇప్పుడు తెలుసుకుందాం..

ఆరోగ్య నిపుణుల ప్రకారం, చల్లని వాతావరణంలో ఉష్ణోగ్రత తగ్గడం వల్ల రక్త ప్రసరణ నెమ్మదిస్తుంది. చలి కారణంగా మన రక్త నాళాలు కుంచించుకుపోతాయి. దీని కారణంగా తగినంత రక్తం, ఆక్సిజన్.. మోకాలు, కీళ్ళను చేరుకోలేవు. ఇది కీళ్ల వశ్యతను ప్రభావితం చేస్తుంది. నొప్పితో పాటు దృఢత్వం పెరుగుతుంది. ఆస్టియో ఆర్థరైటిస్ కూడా మోకాలి నొప్పికి ఒక ప్రధాన కారణం. ఇది వయస్సు పెరుగుతున్న కొద్దీ ఎక్కువగా కనిపిస్తుంది. మోకాళ్ల మధ్య ఉన్న మృదులాస్థి క్రమంగా అరిగిపోవడం ప్రారంభమవుతుంది. చల్లని వాతావరణంలో మృదులాస్థి, చుట్టవక్కల కండరాలు గట్టిగా మారతాయి. దీని కారణంగా నొప్పి ఎక్కువగా

ఉంటుంది. ఇప్పటికే మోకాలి సమస్యలు ఉన్నవారు శీతాకాలంలో ఎక్కువ నొప్పిని అనుభవిస్తారు.

శీతాకాలంలో శారీరక శ్రమ తగ్గడం వల్ల మోకాళ్ల నొప్పులు పెరుగుతాయని ఆరోగ్య నిపుణులు అంటున్నారు. చలి కారణంగా ప్రజలు వ్యాయామం, నడక లేదా యోగా చేయడం తగ్గిస్తారు. ఇది కండరాలను బలహీనపరుస్తుంది. మోకాళ్లకు మద్దతు ఇచ్చే కండరాలు బలహీనపడినప్పుడు, కీళ్లపై ఎక్కువ ఒత్తిడి ఉంటుంది. నొప్పి పెరుగుతుంది. ఇంకా, చల్లని వాతావరణం శరీరంలో విటమిన్ డి లోపానికి కారణమవుతుంది. ఎముకలు, కీళ్ల బలానికి విటమిన్ డి చాలా అవసరం. విటమిన్ డి లోపం మోకాలి నొప్పికి కారణమవుతుంది.

శీతాకాలంలో మోకాళ్ల నొప్పులను నివారించడానికి మీ మోకాళ్లను వెచ్చగా ఉంచుకోవడం, తేలికపాటి వ్యాయామం చేయడం, సమతుల్య ఆహారం తీసుకోవడం, ఎండలో సమయం గడపడం చాలా అవసరమని నిపుణులు సూచిస్తున్నారు. నొప్పి తగ్గకపోతే, నడవడం కష్టంగా మారితే నిర్లక్ష్యం చేయకుండా వైద్యుడిని సంప్రదించండి. వైద్యుడు సూచించిన మందులను సకాలంలో తీసుకోండి.



పసిపిల్లల విషయంలో ఈ లక్షణాలను నిర్లక్ష్యం చేయకండి..!

దేశంలోని అనేక ప్రాంతాల్లో ఉష్ణోగ్రతలు క్రమంగా పడిపోతున్నాయి. ఢిల్లీతో సహా అనేక రాష్ట్రాలు ప్రస్తుతం తీవ్రమైన చలిని ఎదుర్కొంటున్నాయి. ఈ చలి వాతావరణం నవజాత శిశువులకు మరింత ప్రమాదకరంగా మారుతుంది. ఎందుకంటే, నవజాత శిశువులకు రోగనిరోధక శక్తి తక్కువగా ఉంటుంది. దీని వల్ల వారు జలుబుకు గురయ్యే అవకాశం ఎక్కువగా ఉంటుంది. అయితే, పసిపిల్లలు తమ సమస్యను చెప్పలేకపోతారు కాబట్టి వారి ప్రవర్తన, శారీరక మార్పులపై శ్రద్ధ చూపడం చాలా ముఖ్యం.

నవజాత శిశువుల్లో జలుబు ప్రారంభ లక్షణాలను ముందుగానే గుర్తిస్తే తీవ్రమైన సమస్యలను నివారించవచ్చు. అందువల్ల చిన్నారల తల్లిదండ్రులు వారి పట్ల అప్రమత్తంగా ఉండాలి. నవజాత శిశువుల్లో జలుబు లక్షణాలను ఎలా గుర్తించాలి? ఇప్పుడు తెలుసుకుందాం..

నవజాత శిశువుల్లో జలుబు లక్షణాలు ఏంటి?

శిశువు చేతులు, కాళ్ళు చల్లగా ఉండటం, చర్మం పాలిపోయినట్లు లేదా కొద్దిగా నీలం రంగులో కనిపించడం వంటి లక్షణాలు ఉండవచ్చు. శరీర ఉష్ణోగ్రత సాధారణం కంటే తక్కువగా ఉండటం కూడా ఒక సూచన. అలాగే, బిడ్డ ఎదుస్తున్నప్పుడు వేగంగా శ్వాస తీసుకోవడం, తరచుగా తుమ్మడం, ముక్కు మూసుకుపోవడం వంటి సమస్యలు కూడా రావచ్చు. మీ బిడ్డకు ఈ లక్షణాల్లో ఏవైనా కనిపిస్తే ఆలస్యం చేయకుండా వెంటనే వైద్యుడిని సంప్రదించాలి. సమయానికి చికిత్స చేయకపోతే సమస్య మరింత తీవ్రమయ్యే అవకాశం ఉంటుంది.

నవజాత శిశువులను ఎలా చూసుకోవాలి?

శీతాకాలంలో చాలా జాగ్రత్తగా చూసుకోవాలి. బిడ్డకు ఎప్పుడూ వెచ్చగా ఉండే దుస్తులు వేయాలి. సమయానికి తల్లిపాలు ఇవ్వడం చాలా ముఖ్యం. ఉదయం స్నానం చేయించిన తర్వాత బిడ్డను కాసేపు ఎండలో కూర్చోనివ్వాలి. ఇది ఆరోగ్యానికి మంచిది. చల్లని గాలి పడకుండా చూడాలి. ఫ్లూ లేదా ఏసీకి దూరంగా ఉంచాలి. ఏవైనా ఆరోగ్య సమస్యల లక్షణాలు కనిపిస్తే ఇంట్లో మందులు వేసి సొంత వైద్యం చేయకుండా వెంటనే డాక్టర్‌ను సంప్రదించాలి.

మలబద్దకం సమస్య తగ్గలంటే ఇలా తయారు చేసిన పెరుగును తినాలి..

ఎంతో మేలు చేస్తుంది..

ప్రస్తుత కాలంలో మనల్ని ఇబ్బంది పెడుతున్న జీర్ణ సంబంధిత సమస్యల్లో మలబద్దకం సమస్య కూడా ఒకటి. ఇది ఒక సాధారణ సమస్య అయినప్పటికీ దీనిని నిర్లక్ష్యం చేయడం వల్ల అనేక జీర్ణ సమస్యలు తలెత్తే అవకాశం ఉంది. మన దేశంలో దాదాపు 22 శాతం మంది మలబద్దకంతో బాధపడుతున్నారు. 13 శాతం మంది తీవ్రమైన మలబద్దకం సమస్యతో బాధపడుతున్నారని సర్వేలు చెబుతున్నాయి. ఫైబర్ కలిగిన ఆహారాలను తక్కువగా తీసుకోవడం, నీటిని తక్కువగా తాగడం, శారీరక శ్రమ లేకపోవడం, జీవనశైలిలో వచ్చిన మార్పుల కారణంగా ఈ సమస్య తలెత్తుతుంది. చాలా మంది ఈ సమస్య నుండి బయటపడడానికి మందులను వాడుతూ ఉంటారు. అయితే తరచూ ఈ మందులను వాడడం అంత మంచి పద్ధతి కాదు. మలబద్దకం సమస్యతో బాధపడే వారు మందులను వాడడానికి బదులుగా జీవనశైలిలో, ఆహార పద్ధతుల్లో మార్పులు చేసుకోవాలి. మలబద్దకంతో బాధపడే వారు ముఖ్యంగా ఎండుద్రాక్షలను పెరుగుతో కలిపి తీసుకోవడం వల్ల మంచి ఫలితం ఉంటుందని వైద్యులు చెబుతున్నారు. మలబద్దకాన్ని తగ్గించే సులభమైన, సహజమైన మార్గాలలో ఇది ఒకటి. దీని వల్ల మలబద్దకం సమస్య తగ్గడంతో మొత్తం శరీరానికి కూడా మేలు కలుగుతుందని వారు తెలియజేస్తున్నారు. ఇక ఎండుద్రాక్షలను పెరుగుతో ఎలా తీసుకోవాలి.. అలాగే దీనిని తీసుకోవడం వల్ల మనకు కలిగే ఇతర ప్రయోజనాల గురించి వైద్యులు వివరిస్తున్నారు.

ఇలా తయారు చేయాలి..

ఎండుద్రాక్ష పెరుగును తయారు చేసుకోవడానికి ఒక గిన్నెలో తాజా గోరు వెన్నని పాలను తీసుకోవాలి. తరువాత ఇందులో 4 లేదా 5 నల్ల ఎండుద్రాక్షలను వేయాలి. తరువాత ఇందులో తోడుకు సరిపోయేలా ఒక చుక్క పెరుగు వేసి బాగా కలపాలి. తరువాత



మాత పెట్టి రాత్రంతా కదిలించకుండా ఉంచాలి. మరుసటి ఈ పాలు పెరుగుగా మారతాయి. ఇలా తయారు చేసిన ఎండుద్రాక్ష పెరుగును భోజనంతో పాటుగా తీసుకోవచ్చు లేదా స్నాక్ గా కూడా తీసుకోవచ్చు. పిల్లలకు కూడా ఈ పెరుగును ఆహారంగా ఇవ్వవచ్చు. ఇలా తయారు చేసిన ఎండుద్రాక్ష పెరుగును తీసుకోవడం వల్ల మనం వివిధ రకాల ఆరోగ్య ప్రయోజనాలను పొందవచ్చు.

జీర్ణ వ్యవస్థ ఆరోగ్యంగా..

ఎండుద్రాక్షలో కరగి పైబర్ ఉంటుంది. పెరుగు ప్రోబయోటిక్ గా పని చేస్తుంది. దీనిని తీసుకోవడం వల్ల పొట్ట ఆరోగ్యం మెరుగుపడుతుంది. ఇందులో ఉండే ఫైబర్ మలబద్దకం సమస్యను తగ్గించడంలో సహాయపడుతుంది. ఎండుద్రాక్షను, పెరుగును కలిపి తీసుకోవడం వల్ల పొట్టలో చెడు బ్యాక్టీరియా శాతం తగ్గుతుంది. మంచి బ్యాక్టీరియా శాతం పెరుగుతుంది. దీంతో ఇన్ఫెక్షన్ లు రాకుండా ఉంటాయి. అలాగే దీనిని తీసుకోవడం వల్ల గ్యాస్

సమస్య తగ్గుతుంది. కడుపులో మంట సమస్యతో బాధపడే వారు ఇలా తయారు చేసిన పెరుగును తీసుకోవడం వల్ల పొట్టకు శాంతత లభిస్తుంది. కడుపులో మంట తగ్గుతుంది.

నోటి ఆరోగ్యానికి కూడా..

అంతేకాకుండా ఎండుద్రాక్ష, పెరుగును కలిపి తీసుకోవడం వల్ల దంతాల, చిగుళ్ల ఆరోగ్యం మెరుగుపడుతుంది. ఎముకల దృఢంగా మారతాయి. కీళ్ల నొప్పులు తగ్గుతాయి. ఎండుద్రాక్ష పెరుగును తీసుకోవడం వల్ల శరీర బరువు అదుపులో ఉంటుంది. కొలెస్ట్రాల్ స్థాయిలు అదుపులో ఉంటాయి. పిల్లలకు ఈ పెరుగును ఇవ్వడం వల్ల వారిలో ఎదుగుదల చక్కగా ఉంటుంది. ఈ విధంగా ఎండుద్రాక్షలతో చేసిన పెరుగు మలబద్దకం సమస్యను తగ్గించడంతో పాటు మొత్తం ఆరోగ్యానికి కూడా మేలు చేస్తుందని దీనిని తరచూ తీసుకోవడం వల్ల పొట్ట సంబంధిత సమస్యలు రాకుండా ఉంటాయని వైద్యులు చెబుతున్నారు.

ఇండియాలో మ్యాచ్‌లు ఆడాల్సిందే

బంగ్లాదేశ్‌కు ఐసీసీ వార్నింగ్!

బంగ్లాదేశ్ క్రిట్ బోర్డుకు భారీ ఎదురుదెబ్బ తగిలింది. టీ20 వరల్డ్ కప్ లో తమ మ్యాచ్ లు భారత్ నుంచి శ్రీలంకకు షిఫ్ట్ చేయాలన్న అభ్యర్థనను అంతర్జాతీయ క్రిట్ కౌన్సిల్ (ఐసీసీ) తిరస్కరించినట్లు తెలిసింది. ఈ మేరకు మంగళవారం బీసీబీకి ఐసీసీ సృష్టించినట్లు సమాచారం. షెడ్యూల్ ప్రకారమే భారత్ లో వరల్డ్ కప్ మ్యాచ్ లు ఆడాలని, లేదంటే పాయింట్లు కోల్పోయే ప్రమాదం ఉందని హెచ్చరించినట్లు తెలుస్తోంది. అయితే దీనిపై అధికారికంగా ప్రకటన రావాల్సి ఉంది. అయితే ఇటీవల భారత్- బంగ్లాదేశ్ మధ్య నెలకొన్న ఉద్రిక్త పరిస్థితుల నేపథ్యంలో బంగ్లాదేశ్ క్రిట్ బోర్డు సంచలన నిర్ణయం తీసుకుంది. భద్రతాపరమైన కారణాలు చూపిస్తూ, తమ జట్టు, భారత్ లో ఆడాల్సిన వరల్డ్ కప్ మ్యాచ్ లను శ్రీలంకకు మార్చాలని ఐసీసీకి లేఖ రాసింది. అయితే ఆ అభ్యర్థననే ఐసీసీ తాజాగా తిరస్కరించినట్లు తెలిసింది. వచ్చే నెలలో భారత్, శ్రీలంక సంయుక్త వేదికలుగా జరగనున్న టీ20 ప్రపంచకప్ లో బంగ్లాదేశ్ తమ గ్రూప్ దశ మ్యాచ్ లన్నీ భారత్ లోనే ఆడాల్సి ఉంది. అయితే ఇటీవల బంగ్లా షేసర్ ముస్తాఫిజార్ ను బీసీసీఐ ఆదేశాల మేరకు రీసెంట్ గా కేతేఆర్ జట్టు నుంచి వదిలేయడంతో ఇరు దేశాల మధ్య వివాదం ముదిరింది. ఎలాంటి వివరణ లేకుండా తమ దేశ అటగాడు ముస్తాఫిజార్ ను ఐపీఎల్ లో నుంచి తప్పించడంతో బంగ్లా ఈ నిర్ణయం తీసుకుంది. తమ క్రిట్ జట్టును భారత్ లోకు వంచబోమని బంగ్లా క్రిట్ బోర్డు అధికారికంగా ప్రకటించింది. ఈ వివాదాల మధ్య బంగ్లాదేశ్ ప్రపంచకప్ నకు తమ జట్టును ప్రకటించింది. 15 మందితో కూడిన బృందం పొట్టి కమ్మ బోర్న్ లో పాల్గొననున్నట్లు ప్రకటన చేసింది. ఈ జట్టుకు లిట్టన్ దాస్ ఛైర్మన్ గా వ్యవహరించనున్నాడు. ఇందులో ముస్తాఫిజార్ రహమాన్



కూడా చోటు దక్కించుకున్నాడు. ప్రస్తుతం బంగ్లాలో దేశవాళీ టోర్నీ బంగ్లాదేశ్ ప్రీమియర్ లీగ్ కొనసాగుతోంది. ఈ లీగ్ లో భారత్ కు చెందిన రిధిమా పాఠక్ ప్రజెంటర్ గా వ్యవహరిస్తున్నారు. అయితే భారత్- బంగ్లాదేశ్ వివాదాల నేపథ్యంలో రిధిమాను కామెంటరీ ప్యానెల్ నుంచి తొలగించారని వార్తలు వస్తున్నాయి. అయితే దీనిపై రిధిమా స్వయంగా క్లారిటీ ఇచ్చారు. తనను తొలగించారని వస్తున్న వార్తలన్నీ అవాస్తవానేనని అన్నారు. ఇరు దేశాల మధ్య ప్రస్తుతం ఉన్న పరిస్థితుల నేపథ్యంలో తానే స్వయంగా

ప్యానెల్ లో నుంచి తప్పుకున్నట్లు క్లారిటీ ఇచ్చారు. ‘బంగ్లా ప్రీమియర్ లీగ్ నుంచి నన్ను తొలగించారు అనే ప్రచారం జరుగుతోంది. అయితే అందులో ఎలాంటి నిజం లేదు. బీపీఎల్ నుంచి వైదొలగాలని నేనే వ్యక్తిగతంగా నిర్ణయం తీసుకున్నాను. నాకు దేశమే ముఖ్యం. తర్వాత ఇంకదేనా. నిజాయతీ, గౌరవం, అభిరుచితో కొన్ని సంవత్సరాలుగా క్రిట్ కు సేవ చేసే అవకాశం నాకు లభించింది. దాన్ని మాత్రం కొనసాగిస్తాను. నాకు మద్దతుగా నిలిచిన వారందరికీ ధన్యవాదాలు’ అని రిధిమా సోఫల్ మీడియాలో పేర్కొన్నారు.



వైభవ్ సూర్యవంశీ ఊచకోత..

టీమిండియా టీనేజ్ సెన్సేషన్ వైభవ్ సూర్యవంశీ మరోసారి దుమ్మురేపాడు. అందర్ 19 ప్రపంచకప్ కు సన్మాహకంగా సౌతాఫ్రికాతో జరుగుతున్న యూత్ వన్డే సిరీస్ మూడో మ్యాచ్ లో 14 ఏళ్ల వైభవ్ సూర్యవంశీ సెంచరితో చెలరేగాడు. తనదైన విధ్వంసకర బ్యాటింగ్ తో 63 బంతుల్లోనే శతకం సాధించాడు. 74 బంతుల్లో 9 ఫోర్లు, 10 సిక్స్ లతో 127 పరుగులు చేశాడు. అతనికి తోడుగా ఆరోన్ జార్జ్ (106 బంతుల్లో 16 ఫోర్లతో 118) సెంచరితో చెలరేగడంతో ఈ మ్యాచ్ లో ముందుగా బ్యాటింగ్ చేసిన భారత్ అందర్ 19 జట్టు నిర్ణీత 50 ఓవర్లలో 7 బిట్లు 393 పరుగులు చేసింది. సౌతాఫ్రికా బౌలర్లలో ఎంటాండో సోని (3/61) మూడు బిట్లు తీయగా.. జానస్ రోల్స్ (2/59) రెండు బిట్లు పడగొట్టాడు. ఈ మ్యాచ్ లో టాప్ ఓడ బ్యాటింగ్ కు దిగిన భారత్ అందర్ 19 జట్టుకు ఓవర్లలో ఆరోన్ జార్జ్, వైభవ్ సూర్యవంశీ అదిరిపోయే ఆరంభాన్ని అందించారు. ఆకాశమే హద్దుగా చెలరేగిన వైభవ్ 63 బంతుల్లోనే సెంచరి మార్క్ అందుకున్నాడు. 171.62 స్ట్రైక్ రేట్ తో 10 సిక్స్ లు, 9 ఫోర్లతో వీరవిహారం చేశాడు. భారీ పోట్ ఆడే క్రమంలో అతను క్యాచ్ బెటవ్వడంతో తొలి బిట్ కు సమాధైన 227 పరుగుల భారీ భాగస్వామ్యానికి తెరపడింది. ఆ కాసేపటికే ఆరోన్ జార్జ్ బెటవ్వగా.. వేదాంత్ త్రివేది (34), మోహమద్ ఇనామ్ (19 బంతుల్లో ఫోర్, 2 సిక్స్ లతో 28 నాటౌట్) రాణించారు. ఇప్పటికే ఈ సిరీస్ ను భారత అందర్ 19 టీమ్ 2-0 తో కైవసం చేసుకుంది. ఈ మ్యాచ్ కూడా గెలిచి సిరీస్ ను క్లీన్ స్వీప్ చేయాలనే పట్టుదలతో ఉంది. ఈ సిరీస్ లో వైభవ్ సూర్యవంశీ పరుగుగా 11, 68, 127 పరుగులతో విధ్వంసం సృష్టించాడు. అతని ధాటికి లిస్ట్-ఏ క్రిట్ చరిత్రలోనే బిహార్ రికార్డ్ సోర్థర్ నమోదు చేసింది.



మహిళల కోసం జెమిమా రోడ్రిగ్స్ సరికొత్త అవతారం

మహిళా క్రిట్ జెమిమా రోడ్రిగ్స్ మైదానంలో ఎంత చురుగ్గా ఉంటారో అందరికీ తెలిసిందే. ఇప్పుడు ఆమె అదే ఉత్సాహంతో మహిళల సాధికారత, భద్రత దిశగా ఒక కీలక అడుగు వేశారు. మహిళల అవసరాలకు అనుగుణంగా ప్రత్యేకంగా హెల్మెట్ లను రూపొందించే ట్యూటా కంపెనీతో జెమిమా దీర్ఘకాలిక ఒప్పందం కుదుర్చుకున్నారు. ఈ ఒప్పందంలో భాగంగా ఆమె కంపెనీలో ఈక్విటీ భాగస్వామిగా వ్యవహరిస్తారు. మహిళలు రోడ్డుపై ప్రయాణించేటప్పుడు బాధ్యతాయుతంగా ఉండాలని, తమ రక్షణను తామే చూసుకోవాలనే స్పృహ కల్పించడంలో జెమిమా క్రియాశీలక పాత్ర పోషించనున్నారు. ఈ భాగస్వామ్యం గురించి జెమిమా రోడ్రిగ్స్ స్పందిస్తూ అనతికర వ్యాఖ్యలు చేశారు. “క్రీడలు మనకు క్రమశిక్షణ, నిలకడ, సమృద్ధిని నేర్పాయి. సామాన్య మహిళలకు వారి దైనందిన జీవితం కూడా ఇవే విషయాలను నేర్పుతుంది. మహిళలకు మెరుగైన రవాణా సౌకర్యాలు ఉంటే వారి ఆత్మవిశ్వాసం పెరుగుతుంది. అలాగే సరైన భద్రత ఉంటే వారికి మరింత ధైర్యం వస్తుంది. ట్యూటా కంపెనీ ఈ రెండు అంశాలపై దృష్టి సారించింది. అందుకే ఈ భాగస్వామ్యం నాకు వ్యక్తిగతంగా చాలా సంతోషాన్ని ఇస్తోంది” అని ఆమె తెలిపారు. భవిష్యత్తులో మహిళా రైడర్ల అవసరాలను దృష్టిలో ఉంచుకుని కొత్త డిజైన్లను తీసుకురావడంలో జెమిమా తన సలహాలను కూడా అందించనున్నారు. ట్యూటా వ్యవస్థాపకురాలు అల్బనా పరీదా మాట్లాడుతూ.. జెమిమా వంటి స్ఫూర్తిదాయకమైన క్రీడాకారిణి తమ కంపెనీలో చేరడం తమకు గర్వకారణమని పేర్కొన్నారు. జెమిమాలో ఉన్న క్రమశిక్షణ, ఉత్సాహం, లక్ష్యం పట్ల ఉన్న స్పృహ.. తమ కంపెనీ అలోచనలతో సరిగ్గా సరిపోతాయని ఆమె అభిప్రాయపడ్డారు. ప్రస్తుతం ఈ కంపెనీ హెల్మెట్ లు ఆన్ లైన్ ద్వారా దేశవ్యాప్తంగా 600కు పైగా నగరాల్లో అందుబాటులో ఉన్నాయి. అయితే 2026 నాటికి ఆఫ్ లైన్ రిటైల్ మార్కెట్ లోకి ప్రవేశించి, ప్రతి నగరంలోని స్టోర్లలో తమ ఉత్పత్తులను అందుబాటులోకి తేవాలని కంపెనీ ప్లాన్ చేస్తోంది.

వరల్డ్ కప్ నకు కివీస్ జట్టు ప్రకటన

శాంట్వర్ కప్పెన్సీలో బరిలోకి కివీస్



2026 వరల్డ్ కప్ నకు న్యూజిలాండ్ తమ జట్టును ప్రకటించింది. ఈ జట్టుకు మిచెల్ శాంట్వర్ ఛైర్మన్ గా వ్యవహరించనున్నాడు. అయితే ఇటీవల వెస్టిండీస్ తో టెస్టు సిరీస్ లో అదరగొట్టిన షేసర్ జాకబ్ డబ్ల్యుకి ఈ జట్టులో చోటు దక్కింది. దీంతో 31 ఏళ్ల డబ్ల్యు తొలిసారి తన రీల్ లో వరల్డ్ కప్ టోర్నీ ఆడనున్నాడు. ఫిన్ అలెన్, మార్క్ చాపెమన్, డేవన్ కాన్స్, డారిల్ మిచెల్, టీమ్ స్టెవ్లెతో బ్యాటింగ్ విభాగం పటిష్టంగా కనిపిస్తుంది. కాన్స్ తోపాటు ఫిన్ అలెన్ ఇన్నింగ్స్ ప్రారంభించే అవకాశం ఉంది. ఇక్లెన్ శాంట్వర్, ఇష్ సాధి, మిచెల్ బ్రేస్ వెల్, గ్లెన్ ఫిలిప్స్, రచిన్ రవీంద్ర నాలుగురు ఆల్ రౌండర్లను ఎంపిక చేశారు. ఈ ప్లేయర్లు బ్యాటింగ్ తోనే కాకుండా బౌలింగ్ లోనూ రాణించగల సత్తా ఉన్నవాళ్లు. అలాగే మ్యాన్ హెన్రీ, లాక్సీ ఫెర్నాండెస్, ఆడమ్ మిల్స్, జిమ్మీ సీషమ్ లాంటి టాప్ క్లాస్ బౌలర్లతో బౌలింగ్ విభాగం దుర్భేద్యంగా కనిపిస్తుంది. ఈ స్టార్ బౌలర్ల క్యాంప్ లో ఆర్నీబీ స్టార్ జాకబ్ డబ్ల్యు ఉండనున్నాడు. అలా బ్యాటింగ్, బౌలింగ్ లో కివీస్ జట్టు పటిష్టంగా కనిపిస్తుంది. ఐపీఎల్ లో స్టార్ ప్రాంఛైజీ ఇటీవల అబుదాబి వేదికగా జరిగిన ఐపీఎల్ మిసీ వేలంలో జాకబ్ డబ్ల్యు రూ.2 కోట్ల బేస్ ప్రైజ్ కు దక్కించుకుంది. గతేడాది డిసెంబర్ లో అతడు వెస్టిండీస్ పై టెస్టు సిరీస్ లో అత్యుత్తమ ప్రదర్శన కనబర్చాడు. ప్రస్తుతం భీకర ఫామ్ లో ఉన్న డబ్ల్యు కివీస్ బోర్డు వరల్డ్ కప్ ఎంపిక చేసింది. 2025 లో డబ్ల్యు మొత్తం 39 ఇన్నింగ్స్ లో 17.11 యావరేజీతో 81 బిట్లు నేలకూల్చాడు. దీంతో అతడు న్యూజిలాండ్ మాజీ క్రిట్ సర్ రిచర్డ్ హడ్లీ 40 ఏళ్ల రికార్డును బద్దలు కొట్టాడు. రిచర్డ్ హడ్లీ 1985 వ సంవత్సరంలో 29 ఇన్నింగ్స్ లో 79 బిట్లు తీసి ఈ రికార్డ్ నెలకొల్పాడు. ఇక ప్రస్తుతం అద్భుతమై ఫామ్ లో ఉన్న డబ్ల్యు వరల్డ్ కప్ లో తొలి మ్యాచ్ నుంచే బరిలోకి దింపడం పక్కాభారత్, శ్రీలంక సంయుక్త వేదికలుగా వచ్చే నెల 07 న టీ20 వరల్డ్ కప్ ప్రారంభం కానుంది. ఫైనల్ మ్యాచ్ 08 న జరగనుంది. ఒకవేళ పాకిస్తాన్ ఫైనల్ కు అర్హత సాధిస్తే శ్రీలంకలో ఫైనల్ మ్యాచ్ జరుగుతుంది. లేదంటే భారత్ లోనే తుది పోరు ఉంటుంది. ఈ టోర్నీ కోసం ఇప్పటికే భారత్ సహా, ఆస్ట్రేలియా, ఇంగ్లాండ్, సౌతాఫ్రికాతో సహా అనేక దేశాలు తమతమ జట్టును ప్రకటించేశాయి. ఇంకా మరికొన్ని జట్టు తమతమ స్క్వాడ్ లను ప్రకటించాల్సి ఉంది.

వరల్డ్ కప్ కు న్యూజిలాండ్ జట్టు : మిచెల్ శాంట్వర్ (ఛైర్), ఫిన్ అలెన్, మైఖేల్ బ్రేస్ వెల్, మార్క్ చాపెమన్, డెవాన్ కాన్స్, జాకబ్ డబ్ల్యు, లాక్సీ ఫెర్నాండెస్, మాల్ హెన్రీ, డారిల్ మిచెల్, ఆడమ్ మిల్స్, జేమ్స్ నీషమ్, గ్లెన్ ఫిలిప్స్, రచిన్ రవీంద్ర, టీమ్ సీఫెర్డ్, ఇష్ సాధి



బంగ్లాదేశ్ బీభత్సంపై శిఖర్ ధావన్ ఆగ్రహం

బంగ్లాదేశ్ లో హిందూ మైనారిటీల పరిస్థితి రోజురోజుకూ దిగజారుతోంది. అక్కడ జరుగుతున్న వరుస దాడులు, హత్యలు మానవత్వాన్ని సిగ్గుతో తలదించుకునేలా చేస్తున్నాయి. తాజాగా ఒక హిందూ విఠంతువుపై ఇద్దరు వ్యక్తులు సామూహిక అత్యాచారం చేయడమే కాకుండా, ఆమెను చెట్టుకు కట్టేసి జుట్టు కత్తిరించిన ఉదంతం ప్రపంచవ్యాప్తంగా సంచలనం సృష్టించింది. ఈ కిరాతక చర్యపై టీమిండియా మాజీ అటగాడు శిఖర్ ధావన్ ఎక్స్ వేదికగా స్పందించారు. “బంగ్లాదేశ్ లో ఒక హిందూ విఠంతువుపై జరిగిన క్రూరమైన దాడి గురించి చదివి నా మనసు వికలమైంది. ఎక్కడైనా, ఎవరిపైనా ఇలాంటి హింసను అంగీకరించలేము. బాధితురాలికి న్యాయం జరగాలని, ఆమెకు తగిన మద్దతు లభించాలని నేను ప్రార్థిస్తున్నాను” అని ధావన్ పోస్ట్ చేశారు. బంగ్లాదేశ్ లో గత డిసెంబర్ నెల నుంచి హింసాత్మక ఘటనలు పెచ్చుమీరాయి. కేవలం రెండు నెలల వ్యవధిలోనే కనీసం ఆరుగురు హిందూ పురుషులను దారుణంగా హత్య చేసినట్లు నివేదికలు చెబుతున్నాయి. మృతులలో వ్యాపారులు, సామాన్య పౌరులు ఉన్నారు. వీరిని కాల్చి చంపడం లేదా కత్తులతో పొడిచి చంపడం వంటి దారుణాలకు పాల్పడుతున్నారు. తాజాగా విఠంతువుపై జరిగిన గ్యాంగ్ రేప్ ఘటన దేశవ్యాప్తంగా మైనారిటీ వర్గాల్లో భయాందోళనలను పెంచింది. మానవ హక్కుల సంఘాల ప్రకారం.. చందలాది హిందూ దేవాలయాలపై దాడులు జరిగాయి, ఆస్తులను లూటీ చేశారు. గతేడాది జూలైలో సింగ్ పూర్ లో జరిగిన తిరుగుబాటుకు కారకుడైన షరీఫ్ ఉస్మాన్ హాదీ మరణం తర్వాత బంగ్లాదేశ్ లో రాజకీయ అస్థిరత ఏర్పడింది. అప్పటి నుండి నిరసన ప్రదర్శనలు హింసాత్మకంగా మారాయి. ఈ రాజకీయ అశాంతిని ఆసరాగా చేసుకున్న మతాన్విత శక్తులు మైనారిటీలను లక్ష్యంగా చేసుకుని దాడులు చేస్తున్నాయి. బంగ్లాదేశ్ తాత్కాలిక ప్రభుత్వం శాంతిభద్రతలను కాపాడటంలో విఫలమైందన్న విమర్శలు వ్యక్తమవుతున్నాయి. మైనారిటీలు తమ ప్రాణాలను ఆరచేతిలో పెట్టుకుని బతుకుతున్న పరిస్థితులు అక్కడ నెలకొన్నాయి. శిఖర్ ధావన్ కంటే ముందే మరికొందరు క్రీడాకారులు, ప్రముఖులు బంగ్లాదేశ్ లో హిందువుల రక్షణ కోసం గొంతు వినిపించారు. అంతర్జాతీయ వేదికలపై కూడా ఈ అంశంపై చర్చ జరుగుతోంది. ఐపీఎల్, ఇతర క్రిట్ లీగ్స్ విషయంలో ఇప్పటికే భారత్-బంగ్లా మధ్య ఉద్రిక్తతలు ఉన్న తరుణంలో, ధావన్ చేసిన ఈ వ్యాఖ్యలు ప్రాధాన్యత సంతరించుకున్నాయి. క్రీడాకారులు కేవలం అటకే పరిమితం కాకుండా, సామాజిక అన్యాయాలపై స్పందించడాన్ని నెటిజన్లు సోఫల్ మీడియాలో అభినందిస్తున్నారు.



న్యూజిలాండ్ వన్డే సిరీస్ కు సిద్ధమైన శ్రేయస్ అయ్యర్

భారత క్రిట్ జట్టుకు శుభవార్త, ఎందుకంటే వన్డే జట్టు వైస్ ఛైన్ శ్రేయస్ అయ్యర్ ఫిట్ అని ప్రకటించారు. జనవరి 11 నుంచి ప్రారంభం కానున్న భారత్-న్యూజిలాండ్ వన్డే సిరీస్ లో అయ్యర్ ఆడవచ్చు. BCCI భారత జట్టులో చేర్చింది, అయితే శ్రేయస్ అయ్యర్ ఆడటం అతని ఫిట్ నెస్ ఆధారంగా ఉంటుందని కూడా చెప్పింది. దైనికీ జాగరణ ప్రకారం, న్యూజిలాండ్ తో జరిగే వన్డే సిరీస్ లో ఆడేందుకు శ్రేయస్ అయ్యర్ ఫిట్ గా ఉన్నాడు. గత కొన్ని రోజులుగా BCCI సెంటర్ ఆఫ్ ఎక్సలెన్స్ లో అతని శిక్షణ పూర్తయింది. నేపాల్ క్రిట్ అకాడమీ హెడ్ VVS లక్ష్మణ్ ఇ-మెయిల్ ద్వారా చీఫ్ సెలెక్టర్ అజిత్ అగార్వల్ కు శ్రేయస్ అయ్యర్ ఫిట్ నెస్ నివేదికను సమర్పించారు. భారత జట్టులోకి తిరిగి రాకముందు శ్రేయస్ అయ్యర్ 2 మ్యాచ్ లు ఆడి తన ఫిట్ నెస్ ను నిరూపించుకోవాల్సి ఉంది. అతను విజయ్ హజారే ట్రోఫీలో హిమాచల్ ప్రదేశ్ లో జరిగిన మ్యాచ్ లో పునరాగమనం చేశాడు. ఆ మ్యాచ్ లో ముంబై తరపున ఆడుతూ అయ్యర్ 82 పరుగులు చేశాడు. విజయ్ హజారే ట్రోఫీలో మిగిలిన లీగ్ మ్యాచ్ లకు అయ్యర్ ను ముంబై జట్టుకు ఛైన్ గా నియమించారు. అతను జనవరి 8 న పంజాబ్ తో తన రెండో మ్యాచ్ ఆడనున్నాడు. ఆస్ట్రేలియా తో జరిగిన వన్డే సిరీస్ లో క్యాచ్ పడుతున్న సమయంలో శ్రేయస్ అయ్యర్ కు గాయమైంది. రక్తస్రావం కారణంగా అతని పరిస్థితి చాలా తీవ్రంగా మారింది, అతను ICU లో కూడా ఉండాల్సి వచ్చింది. ఇప్పుడు సుదీర్ఘ చికిత్స ప్రక్రియ తర్వాత అయ్యర్ పూర్తిగా కోలుకున్నాడు. న్యూజిలాండ్ ODI సిరీస్ కోసం భారత జట్టు: శుభేమన్ గిల్ (ఛైన్), రోహిత్ శర్మ, విరాట్ కోహ్లా ఎల్ రాహల్ (బ్రేట్ కీపర్), శ్రేయస్ అయ్యర్ (వైస్ ఛైన్), వాషింగ్టన్ సుందర్, రవీంద్ర జడేజా, మహ్మద్ సీరాజ్, హర్షిత్ రాణా, ప్రసిద్ధ్ కృష్ణ, కుల్దీప్ యాదవ్, రిషభ్ పంత్ (బ్రేట్ కీపర్), నితీష్ కుమార్ రెడ్డి, అర్జున్ సింగ్, యశస్వి జైన్ యల్



ఆ రెండు చిత్రాలకు హైకోర్టులో ఊరట టిక్కెట్లు పెంచుకునేలా ఉత్తర్వులు

'ది రాజాసాబ్', 'మన శంకరవరప్రసాద్ గారు' చిత్ర నిర్మాతలకు తెలంగాణ హైకోర్టులో ఊరట లభించింది. టికెట్ ధరల పెంపు, ప్రత్యేక షోల విషయంలో గతంలో సింగిల్ బెంచ్ తీర్పును హైకోర్టు 'పుష్ప2', 'ఓజీ', 'గేమ్ ఛేంజర్', 'అఖండ 2' చిత్రాలకే పరిమితం చేసింది. దీంతో తాజా చిత్రాల నిర్మాతలకు ఊరట లభించినట్లుయింది. టికెట్ ధరలు పెంచడానికి వీల్లేదంటూ గతంలో సింగిల్ జడ్జి ఇచ్చిన ఉత్తర్వులను సవాల్ చేస్తూ 'రాజాసాబ్', 'మన శంకరవరప్రసాద్ గారు' చిత్ర నిర్మాతలు తెలంగాణ హైకోర్టును ఆశ్రయించిన విషయం తెలిసిందే. ఆ ఉత్తర్వులను సస్పెండ్ చేయాలని కోరుతూ వేర్వేరుగా పిటిషన్లు వేశారు. టికెట్ ధరల పెంపు, ప్రత్యేక షోల కోసం హోంశాఖ కార్యదర్శికి దరఖాస్తు చేసుకున్నట్లు తెలిపారు. ఆ విజ్ఞప్తిని పరిశీలించేలా హోంశాఖ కార్యదర్శికి సూచించాలని కోరారు. దీనిపై బుధవారం విచారణ జరిపిన న్యాయస్థానం.. గతంలో ఇచ్చిన తీర్పును ఆ చిత్రాల వరకే పరిమితం చేస్తూ ఉత్తర్వులు ఇచ్చింది. దీంతో ఈ రెండు చిత్రాలకు టికెట్ ధరలు పెంచుకునే అవకాశం లభించింది. మారుతి దర్శకత్వంలో ప్రభాస్ హీరోగా తెరకెక్కిన 'ది రాజాసాబ్' జనవరి 9న ప్రేక్షకుల ముందుకు రానుండగా.. చిరంజీవి హీరోగా అనిల్ రావిపూడి దర్శకత్వంలో రూపొందిన 'మన శంకరవరప్రసాద్ గారు' జనవరి 12న విడుదల కానుంది. హైకోర్టు ఉత్తర్వులతో 'ది రాజాసాబ్' బుకింగ్స్ ఓపెన్ కానున్నాయి.



శీతాకాలంలో గ్లామర్ తో హీట్ పుట్టిస్తున్న నభా నటేష్!

కార్తికేయ 2 సినిమాతో భారీ బ్లాక్ బస్టర్ విజయాన్ని అందుకున్న నిఖిల్ సిద్ధార్థ్ ఆ తర్వాత అప్పుడో ఇప్పుడో ఎప్పుడో అనే చిత్రం చేసి ప్రేక్షకులను పెద్దగా మెప్పించలేదు. ఆ తర్వాత స్వయంభు మూవీని ప్రకటించారు. వాస్తవానికి గత ఏడాది ఈ సినిమా విడుదల కావాల్సి ఉండగా.. పలు కారణాల వల్ల విడుదలకు నోచుకోలేదు. పీరియాడిక్ యాక్షన్ అడ్వెంచర్ మూవీగా వస్తున్న ఈ చిత్రానికి భరత్ కృష్ణమాచారి దర్శకత్వం వహిస్తున్నారు. సంయుక్త మీసన్ తో పాటు ప్రముఖ బ్యూటీ నభా నటేష్ కూడా హీరోయిన్గా నటిస్తోంది. 2026 ఫిబ్రవరి 13న విడుదల కాబోతోంది. తెలుగు , తమిళ , కన్నడ, హిందీ, మలయాళం భాషల్లో విడుదల కానున్న నేపథ్యంలో అటు టీజర్లు, మేకింగ్ వీడియోలు ఇప్పటికే యూట్యూబ్లో అందుబాటులోకి వచ్చి ఆడియన్స్ కి సినిమాపై అంచనాలు పెంచేసాయి. ఇందులో నిఖిల్ ఒక యోధుడిగా కనిపిస్తున్నారు. ఇటు విడుదల తేదీ దగ్గర పడుతున్న నేపథ్యంలో అటు నభా నటేష్ కూడా సోఫల్ మీడియా వేదికగా గ్లామర్ ను పలకబోస్తూ ఫోలోవర్స్ ను పెంచుకోవడమే కాకుండా తన సినిమాపై అంచనాలు పెంచే ప్రయత్నం చేస్తోంది అని నెటిజన్స్ కామెంట్లు చేస్తున్నారు. ఇదిలా ఉండగా తాజాగా శీతాకాలంలో హీట్ పుట్టిస్తూ అందాలను ఆరబోస్తూ ఫోటోలు షేర్ చేసింది ఈ ముద్దుగుమ్మ



మా ఇంటి బంగారంతో సమంత పలకరింపు

సమంత అభిమానులు ఎన్నో రోజులుగా ఎదురుచూసాల్సిన్న చిత్రం 'మా ఇంటి బంగారం'. దర్శకురాలు మినహా ఇప్పటివరకూ ఎవరూ ఈ సినిమా గురించి ఎలాంటి అప్డేట్ ఇవ్వలేదు. తాజాగా ఈ చిత్రానికి సంబంధించిన అప్డేట్ను సామ్ షేర్ చేశారు. ఈ సంత్రాంతికి టీజర్ను విడుదల చేయనున్నట్లు తెలిపారు. ఈ మేరకు ఓ కొత్త పోస్టర్ను పంచుకున్న సమంత.. ఆసక్తికర క్యాప్షన్ పెట్టారు. 'మీరు చూస్తూ ఉండండి.. మా ఇంటి బంగారం మీ అందరితో కలిసిపోతుంది అంటూ రాశారు. జనవరి 9న ఈ మూవీ టీజర్ను విడుదల చేయనున్నట్లు వెల్లడించారు. దీంతో అభిమానులు సంబర పడుతున్నారు. 'క్వీన్ ఈజ్ బ్యాక్' అని కామెంట్స్ చేస్తున్నారు. 'ఓ బేబీ' తర్వాత సమంత దర్శకురాలు నందిని రెడ్డి కాంబినేషన్లో తెరకెక్కుతున్న చిత్రం 'మా ఇంటి బంగారం'. గతేడాది అక్టోబర్ 2న దీని షూటింగ్ను ప్రారంభించారు. తన సొంత నిర్మాణ సంస్థ ట్రాలాలా మూవీస్ పిక్చర్స్ పతాకంపై సమంత నిర్మిస్తున్న రెండో చిత్రమిది. దర్శకుడు రాజ్ నిడిమెరు, హిమాంక్ దువ్వూరి సహా నిర్మాతలు. 1980ల నేపథ్యంలో సాగే క్రైమ్ థ్రిల్లర్ కథతో రూపొందుతున్నట్లు సమాచారం. ఇందులో సమంతతో పాటు బాలీవుడ్ నటుడు గుల్షన్ దేవయ్య కీలకపాత్రలో నటిస్తున్నారు. దీనితో పాటు సమంత ప్రస్తుతం 'రక్తి బ్రహ్మాండ: ది బ్లడ్ కింగ్డమ్' లో నటిస్తున్నారు. దర్శకధ్వయం రాజ్, దీక్ష దీన్ని తెరకెక్కిస్తున్నారు. అదిత్యరాయ్ కపూర్, అలీ షజల్ కీలకపాత్రల్లో నటిస్తున్నారు. పీరియాడిక్ డ్రామాగా ఇది రూపొందుతోంది.



అతడితో అనుష్క స్నేహానికే పెద్ద పీట!

ప్రభాస్-అనుష్క స్నేహం గురించి చెప్పాల్సిన పనిలేదు. ఇద్దరు కలిసి ఎన్నో సినిమాలు చేసారు. అప్పటి నుంచి ఇద్దరి మధ్య మంచి స్నేహం ఉంది. ఆ స్నేహంతోనే వాళ్లిద్దరుప్రేమికులు అయ్యారా? పెళ్లి చేసుకుంటున్నారా? అన్న ప్రచారం కూడా జరిగింది. కానీ అందులో ఎంత మాత్రం నిజం లేదు. ఇద్దరు కేవలం ఓ మంచి స్నేహితులు మాత్రమే. స్నేహితులుగా మొదలైన వారి ప్రయాణం ఇప్పుడు ఎంతో గొప్పగా సాగుతోంది. ప్రస్తుతం కలిసి నటించ కపోయినా? వారి మధ్య స్నేహం మాత్రం అంతే పదిలంగా ఉంది. ప్రభాస్ కు మంచి పిల్ల దొరకాలని, ఆ పిల్లని తానే పెళ్లి కూతుర్ని కూడా చేయాలని అనుష్క ఆశపడుతుంది. అంత గొప్ప స్నేహం వారి మధ్య ఉంది. తాజాగా ఓ టీవీ షోలో మీకు ప్రభాస్ తో స్నేహం కావాలా? అతడితో నటించడం కావాలా? అని అడిగితే అనుష్క ఏమని సమాధానం చెప్పిందో తెలుసా? అతడితో తనకు జీవితాంతం కేవలం స్నేహం మాత్రమే కావాలని, నటించడం అన్నది తాను కోరుకోవడం లేదని, కోరుకోనని కూడా చెప్పింది. ఇద్దరి మనస్తత్వాలు ఒకేలా ఉండటంతో తనకి జెస్ట్ డ్రెస్ లా మారిపోయాడు అంది. ఒకసారి తనతో స్నేహం కుదిరితే జీవితాంతం ఆ అనుబంధం అలా గుర్తుండిపోతుంది. మనుషులకు, బంధాలకు అంత విలువనిచ్చే ప్రభాస్ వ్యక్తిత్వం తనకు ఎంతో నచ్చుతుందన్నారు. తనతో కలిసి నటించడానికి తానేప్పుడు కంపర్ట్ గానే ఫీలవుతానంది. వెండి తెరపై కొన్ని జోడీలకు ప్రత్యేకమైన అభిమానులుంటారు. తనది ప్రభాస్ ది అలాంటి జోడీనే అన్నారు. అనుష్క-ప్రభాస్ జంటగా నటించిన 'మిర్చి' బ్లాక్ బస్టర్ అయిన సంగతి తెలిసిందే. అంతకు ముందు 'బిల్లా' అనే యాక్షన్ సినిమాలోనూ నటించి మెప్పించారు. ఆ తర్వాత 'బాహుబలి' ప్రాంచైజీలోనూ నటించారు. ఈ సినిమాతో ఏకంగా పాన్ ఇండియాలోనే ఫేమస్ అయ్యారు. ఆ తర్వాత జోడీ మరోసారి కలిసి నటించే ఛాన్స్ తీసుకోలేదు. ప్రభాస్ 'బాహుబలి' తర్వాత పాన్ ఇండియా స్టార్ కావడంతో? ఇతర హీరోయిన్లతోనే పని చేస్తున్నాడు. దర్శకులు కూడా అనుష్క -ప్రభాస్ లను కలిపే ప్రయత్నాలు చేయలేదు. 'కల్కి 2' నుంచి దీపికా పదుకాణి తప్పుకోవడంతో ఆ స్థానంలోకి అనుష్కను తీసుకొచ్చే ప్రయత్నాలు జరుగుతున్నాయని ప్రచారం జరుగుతోంది.మరి అది సాధ్యమవుతుందా? లేదా? అన్నది చూడాలి. ఇద్దరు కలిసి మరో సినిమా చేయాలని అభిమానులైతే బలంగా కోరుకుంటున్నారు. 'బాహుబలి' రిలీజ్ నుంచి దార్లింగ్ కి ఎన్నో రికెస్ట్ లు వెళ్ళాయి. కానీ ప్రభాస్ మాత్రం వాటిని సీరియస్గా తీసుకోవడం లేదు. అనుష్క మాత్రం వేర్వేరు ప్రాజెక్ట్ లు చేసింది. కానీ అవేవి కూడా ఆశించిన ఫలితాలు సాధించలేదు. చివరిగా 'ఘాటీ' తో ప్రేక్షకుల ముందుకొచ్చినా? నిరాశ పరిచిన సంగతి తెలిసిందే.